


MSLM 26

# Lehen il-Malti

MAHRUĠ

MILL-GHAQDA TAL-MALTI (UNIVERSITA')



JEKK AHNA L-MAL TIN IRRIDU NKUNU  
L-MEXXEJJA TAGHNA NFUSNA  
JEHTIEĠ NIRRISPETTAW IŻJED LIL XULXIN

*Editur:* Prof. Ġużè Aquilina, B.A., LL.D., Ph.D., F.R.A.S.

*Asst. Edituri:* Mario Costa, B.A.(Hons.)

Ġorġ Muscat

### **Membri tal-Kumitat Ċentrali**

*President:* Prof. Ġużè Aquilina, B.A., LL.D., Ph.D., F.R.A.S.

*Viċi President:* Ġużè Cardona, B.A.(Hons.), M.A.

*Segretarju:* Ġan Piet Portelli

*Asst. Segretarju:* P.P. Buttigieg

*Teżoriera:* M.R. Gatt, B.A.(Gen.), B.A.(Hons.)

*Asst. Teżoriera:* Doris Mifsud

*President Fergħa*

*Drammatika:* Mario Costa, B.A.(Hons.)

*President Fergħa*

*Kulturali:* Cesare Catania

*P.R.O.:* Alfred Mifsud

*Membri:* Tarcisio Zarb

Mario L. Falzon

Tonio Azzopardi

Ġorġ Muscat (co-opted)

# LEHEN IL-MALTI

IT-XLII SENA

1973

GHADD 19

DAN L-GHADD FIH:

EDITORJAL: *Qirda ta' Karattru* – ĠORĠ DOUBLESIN: *Anton Buttigieg (1912- ) Id-Diversi Aspetti tal-Poeżija Tiegħu* – DENNIS AGIUS: *Bixriet Stilistiċi u Filosofiċi F' "Iljieli fid-Deżert"* – J. AQUILINA: *Umanitas; Trid Titgħallem; Lil Dun Karm f'Qabru; Gwerra; Tingiz* – T. CINI: *Il-Jien* – MARIO COSTA: *It-Teknika Drammatika – Żewġ Biċċiet Proża ta' Rużar Briffa.*

## QIRDA TA' KARATTRU

L-ISTORJA tad-dinja kienet, u tibqa', mill-bidu nett glieda minn taht għal fuq u minn fuq għal taht. Kieku kienet daqshekk biss, it-tragedja kienet tibqa' dejjem harxa imma aqsar għax b'att jew żewġ attijiet anqas. Imbarra minn din il-glieda minn isfel għal fuq u minn fuq għal isfel, hemm ukoll il-glieda tal-bniedem miegħu nnifsu u oħra ma taqta' qatt tan-nies ta' soċjetà wahda bejniethom kienet liema kienet il-klassi tagħhom. Fil-bniedem hemm ix-xejra hażina li wiehed jeqred lil ieħor. Min holoq il-qawl Latin *Homo Homini Lupus* ma qalx haġa oħra hlief dak li qed ingħid jien fi kliem ieħor; jigiġifieri li l-Bniedem hu l-qerried tiegħu nnifsu (kumpless suwiċidali) u ta' bnedmin oħra bħalu (kumpless ta' regħba, setgħa, eċċ).

Minn studji psiko-analiċi nistgħu naslu biex naqbd u f'idejna xi hġut imzarrda mill-kobba mħabbli li huma t-taħwida ta' ġibdiet u xejriet qerrieda minsuġin go xulxin u kontra xulxin li flimkien, jagħmlu lill-bniedem qisu qasba l-hin kollu tixxejjer mar-riħ, imbuttat minn forzi għomja li mhux dejjem ikun jiflah għalihom. Dawn ix-xejriet qerrieda, kumplessi bħal ma huma l-ghira, ir-regħba għall-gid jew għas-setgħa u molol oħra li jqabbzu għamil il-bniedem u jimbuttaħ fi glieda ta' klassi ma' klassi u ta' nazzjon ma' nazzjon jistgħu jifirdu u jfarrku s-soċjetà jekk din ma tagħrafx trażżanhom.

Aħna l-Maltin, mhux inqas minn ġnus oħra, għandna quddiemna l-periklu tal-qirda tagħna nfusna bħala Maltin imħabba din il-ġlieda dejjem sejra bejn bniedem u bniedem (wieħed ma jahmilx lil ieħor), bejn nazzjon u nazzjon. Il-ġnus il-kbar, imkabbirin bihom infushom, ma jhossux li hemm wisa' għall-ġnus iż-żgħar, u bħal dak li qallu biex jagħmluhom pjaċir jippruvaw jibilgħuhom u jeqirduhom – daqqa jimexxilhom, daqqa le. Min-naħa l-oħra, jekk is-sinsla tal-poplu ma tkunx therriet għal kollox, il-ġnus iż-żgħar iżommu iebes għal dan il-periklu ta' qirda billi jpattu għaċ-ċokon tan-numru tagħhom (eluf fejn il-miljuni fil-każ tagħna), bis-saħħa li tiġi mill-għaqda. Mal-qawl Latin *Homo Homini Lupus*, inżidilkom il-qawl Malti li jinsab f'isna oħra: "Il-ħuta ż-żgħira qatt ma kielet il-ħuta l-kbira". Min qatt jistenna li vopa tibra' baliena? Imma baliena tibra' baħar vopi jekk kemm-il darba din ma tittendix biha fil-waqt u taħrabha.

Hawn qiegħda s-salvazzjoni tal-popli ż-żgħar, sewwa sew fl-istess pont fejn hemm is-salvazzjoni tal-vopi mhedda bil-qirda tal-baliena jew ta' kelb il-baħar. Fl-ibħra tad-dinja hemm wisq klieb il-baħar qattielja jgħumu!

Biex il-Kbir ma jgħaffġekx u jkissrek ħalli jgibek taħtu, trid jew twar-rab minn triqtu jew inkella ddurlx minn naħa oħra. Jekk ma tagħmilx hekk, jiġrilek bħal ħuta li tara baliena u tibqa' diehla go ħalqha. Il-popli ż-żgħar li għandhom id-dritt iġixu biċ-ċiviltajiet qodma tagħhom, jehtigilhom jagħharfu l-periklu taż-żminijiet... il-periklu tal-ħuta l-kbira li tibra' l-ħuta ż-żgħira. Jekk il-popli ż-żgħar ma jagħharfux dan il-periklu, jistgħu jagħmlu t-testament tal-mewt u jhejju wkoll il-funeral tagħhom stess. F' dawn iż-żminijiet, biex il-popli ż-żgħar jibqgħu jifilħu jgħixu, jehtieg li jkollhom il-għeruf tal-ħajja tagħhom imħawlin fil-qiegħ ta' l-identità nazzjonali tagħhom. Li kieku l-Baski (*Basques*), li jgħoddu madwar darbejn daqs il-Għawdxin, ma kellhomx is-sens qawwi ta' identità nazzjonali, kieku ilhom li nxtorbu u għebu mid-dinja bħala poplu. Madanakollu, għax għarfu jzommu iebes, u għax kellhom in-nies tagħhom qalbiena, il-Baski rnexxilhom iżommu l-identità nazzjonali tagħhom bla mittiefsa għalkemm politikament jagħmlu sehem wieħed ma' l-Istat Spanjol. Kien dan is-sens ta' periklu li ssib ruħha fih il-ħuta ż-żgħira quddiem il-ħuta l-kbira li gāgħal il-popli ż-żgħar iġhożzu u jiffurmaw l-identità nazzjonali tagħhom u jzommu iebes għal kull attentat ta' qirda. Imma qabel xejn ried ikollhom dak is-sens ta' identità nazzjonali li tinbena fuq is-sens ta' rispett għal dak kollu li hu nazzjonali għalihom. Mingħajr dan is-sens ta' rispett għalihom infushom ma kienx jimexxilhom.

Jien trabbejt u kbirt fi żmien meta mhux biss l-ilsien Malti imma tista' tghid dak kollu li hu Malti kien immaqdar u mzeblaħ. Il-Malti kien meq-

jus bhala l-ilsien tal-kċina – l-ilsien tas-sefturi, l-ilsien tal-baxxi. Għalhekk il-qawmien favur l-ilsien Malti gie l-ewwelnett minn fost il-ħaddiema, meghjunin minn xi ntellettuali li kienu hargu mill-klassi tal-ħaddiema. Bil-katedra, mindu twaqqfet sa lllum, jiena bnejt fuq sisien qawwija l-istudji xjentifiċi tal-Malti; biha kabbar il-qima għal ilsien il-poplu fost l-istudenti go l-Università, dik il-ħabta ċentru qawwi ta' Konservatiżmu u maġmar ta' moviment qawwi kontra lsien il-poplu. Il-Malti lllum lahaq il-livell akkademiku tal-lingwi l-oħra li jintgħallmu fl-Università b'differenza importanti ħafna għalina. Id-differenza hi din: Waqt li l-ilsna barranin iduru dejjem madwar ċiviltà u kultura ta' nies oħra li m'għandhomx u qatt ma jista' jkollhom sehem fil-ħajja tagħna, il-katedra tal-Malti gibdet l-attenzjoni ta' l-istudenti għal dak li huwa Malti u Nazzjonali; u tathom prinċipji xjentifiċi ta' fonetika u lingwistika generali li tghinhom fl-istudju ta' l-ilsna barranin; tathom apprezzament ta' letteratura Maltija; tal-folklor u studji soċjali Maltin; ħjiel ta' arkeoloġija u l-etnografija ta' Malta; storja ta' l-Islam; taħriġ fl-ilsien Taljan u Franciż għal skop ta' qari u traduzzjoni ta' studji lingwistiċi miktubin b'dawn l-ilsna, minbarra l-lingwa Inġliża li biha huma miktubin xi kotba lingwistiċi li jaqraw tul il-kors. Barra minn hekk, kull student li jidhol għal B.A.(Hons.) barra li jistudja l-Għarbi għal tliet snin, jikteb fuq soġġett ta' nteress Malti, xogħol li għalih ikollu jaġġmel ħafna tiftix qabel ma jibda jikteb. Bħall-istudenti l-oħra kollha, l-istudenti tal-Malti jkunu ga għamlu kors ta' studji ta' Ċiviltà tal-Mediterran jew studji Klassiċi Kulturali. Fi kliem iehor, il-katedra tal-Malti fettejxet li tagħti lill-istudenti mhux biss formazzjoni akkademika bħal kull student iehor fl-Universitajiet tad-dinja, imma wkoll sens ta' identità nazzjonali li qatt ma tista' tigura minn għand il-barranin għaliex l-identità nazzjonali ta' dawn hija diversa minn tagħna.

Dan kien il-kontribut tal-katedra tal-Malti għall-ħolqien, tkattir u kobor ta' kultura u ċiviltà nazzjonali Maltija, f'għaqda wahda għalenija mal-kittieba u studjużi tal-Malti fl-imghoddi u lllum. Jekk qatt, għal xi raġuni jew oħra, din il-ħidma ta' formazzjoni taż-żgħażaġh fl-ambjent intellettuali ta' l-Università ma tihux l-apprezzament li ħaqqa, għall-inqas trattament ugwali ma' dawk li jieħdu grad fl-ilsna barranin, iż-żgħażaġh Maltin iħossu rwieħhom iddemoralizzati u jibdew iharsu lejn il-barrani b'sens ta' *inferiority complex* għalihom infushom, għas-soċjetà li ma tagħrafx tapprezza dak li hu Malti u jispiċċaw biex jitilfu kull sens ta' rispett għall-identità nazzjonali Maltija. U għal darb'oħra tirbaħ il-ħuta l-kbira li dejjem sabet min jaġġlifha u jħaxxinha.

Ma għandna qatt ninsew li meta l-pajjiżi l-kbar riedu jixorbu u je-

qirdu l-pajjiżi żgħar, l-ewwel kanuni li fethu mmirawhom għal fuq il-lingwa tal-pajjiżi. Dan għamluh b'argumenti li hafna minnhom smajniehom hawn Malta, wiehed fost oħrajn li l-lingwa ta' pajjiż żgħir ma tiswiex għall-kummerċ ta' pajjiż ma' iehor, bħal kieku fid-dinja ma kienx hemm hliet kummerċ jonkella ma kienx hemm fid-dinja tlieta jew erba' lingwi internazzjonali (mhux hafna iktar iżjed) li l-popli żgħar jistgħu jitgħallmuhom bħal popli oħra biex bihom jilhqg l-bżonnijiet industrijali u kummerċjali tal-pajjiżi jonkella m'hemmx hafna lingwi oħra ta' pajjiżi żgħar b'letteratura u storja kbira.

Dawk li jiftakru t-Tieni Gwerra dinjija għadhom jiftakru l-incident kurjuż ta' żewġ iħbieb tal-qalb (għall-inqas hekk kien jidher minn barra); il-kapijiet ta' żewġ pajjiżi li dik il-ħabta kienu jwerwru d-dinja. Qed ingħid għal Hitler, il-*Führer* tal-Ġermanja Nazista u Benito Mussolini, il *Duce* ta' l-Italja Faxxista. Dawn, għalkemm kienu ħbieb ta' ġewwa għax kellhom f'moħħhom li jagħmlu gwerra u mbaġħad jaqsmu u jhalltu, it-tnejn ippersegwitaw liċ-cittadini tagħhom li ma kinux jitekellmu l-lingwa tal-pajjiż għax ta' nisel iehor. Il-komunità Taljana li kienet tagħmel sehem mit-territorju Nazista kienet imġiegħla tuża l-Ġermaniż bħala lingwa uffiċjali flok it-Taljan u, bil-maqlub, il-Ġermaniżi li kienu jagħmlu sehem mit-territorju Faxxista kienu mġegħlin jużaw it-Taljan flok il-Ġermaniż.

Kull min jaf l-istorja, u jafha mhux bħala sensiela ta' grajjet u dati biss, imma wkoll bħala dokument ta' ruħ il-poplu, ma jistax jahrab il-konklużjoni li l-kuxjenza lingwistika tal-poplu hija mera ċara ta' l-identità tiegħu. Xhieda ta' dan għandna mhux biss mill-grajja tal-persekuzzjonijiet li tul is-sekli garrbu n-nazzjonijiet iż-żgħar, daqqa bil-miftuh u daqqa bil-maġħluq, imma wkoll mill-użu li l-popli l-kbar għamlu mill-lingwa tagħhom. Il-popli l-kbar ma jinqdewx bil-lingwa tagħhom għall-attivitajiet industrijali u kummerċjali biss, imma jinqdew bihom ukoll għall-attivitajiet li ma jhallux flus u lanqas isiru għall-flus, imma jsiru għax il-bniedem iħoss bżonnhom. B'dan il-mod, il-pajjiżi l-kbar ħolqu u kabbru l-letteratura tagħhom, u dan għamluh għax l-espressjoni tal-personalitá tal-bniedem hija bżonn kbir għalih, daqs il-ħobż u daqs l-ilma li mingħajrom imut. Kull poplu ħieles għandu d-dritt li jinqeda bil-lingwa li wiret mingħand misserijietu skond is-sengħa tal-kitba u hekk jagħti lil pajjiżu kontribut għall-iżvilupp kulturali tiegħu. Inkella pajjiż kif jista' qatt ikollu kultura tiegħu u jiftaħar li hu nazzjon?

Hafna minn dawn l-awturi la qatt dahlu u lanqas jidhlu fl-attivitajiet tal-kummerċjanti u industrijalisti, imma huma l-aħjar ċertifikat taċ-ċiviltá hajja ta' art twelidhom. Goethe u Schiller fil-Ġermanja, Chaucer u Shake-

speare fl-Ingilterra, Dante u Tasso fl-Italja u oħrajn f'pajjiżi oħra, biex ma ntawwalx il-lista, jixhtu dawl akbar fuq pajjiżhò m fi żminijiethom minn ħafna oħrajn li isimhom intesa għax ma kellhom xejn x'jaġhtu lill-umanità aktar mill-bżonnijiet tal-ġumata għal dik il-ġumata u forsi għal xi ftit żmien ieħor wara. Dak li jghodd għall-kbir għandu jghodd għaż-żgħir. Il-popli ż-żgħar għandhom ukoll id-dritt għar-rispett tagħhom infushom li jinbena l-ewwel nett fuq l-identità nazzjonali mbagħad fuq dak li l-poplu għandu l-hila jagħmel. Il-pajjiżi ż-żgħar ma jistgħux jibqgħu jgħixu fid-dinja tal-lum jekk ma jharsux lilhom infushom minn ħalq il-baliena. Ħalqha kbir wisq u jasa' ħafna! Il-ħuta l-kbira dejjem tibqa' tibra' l-ħuta ż-żgħira jekk din ma tittendix biha u tibqa' diehla go ħalqha mal-kurrent ta' l-ilma.

L-akbar tragedja li jista' jigrilu pajjiż żgħir mhux li jkollu jiggieled għall-identità tiegħu ma' pajjiż kbir, (dan dejjem gara u dejjem jibqa' jigril) imma, li ħafna drabi, ikollu jiggieled għall-ħarsien ta' l-identità nazzjonali tiegħu kontra x'uħud tal-pajjiż tiegħu li, għal xi raġuni jew oħra, ikunu tilfu l-identità nazzjonali tagħhom. Dawn, biex nagħti eżempju minn pajjiżna, ikunu Maltin ta' l-isem biss. Dawn aghar mill-barranin, huma l-akbar għajb u periklu għall-ħarsien ta' l-identità nazzjonali tagħna. Dawn, aghar mill-barranin, b'għamilhom jistgħu jkunu l-qirda tagħna bħala poplu Malti. Jekk nitilfu l-lingwa jew inkella nħalluha titħassar sa ma ssir speci ta' lingwa ta' poplu bla sinsla b'daqshekk la sa nsiru Ingliżi, la Taljani, la Franciżi u lanqas Germaniżi. Kulma jigril hu li nitilfu dak li hu tagħna b'wirt minn għand misserijietna u li miegħu l-aħjar nies Maltin ziedu dak li hu ta' ħaddieħor biex il-kultura tagħhom tkun ta' li-vell għoli fil-wisa' tal-qalb u l-moħħ u mhux fid-djieg tal-preżent. Il-futur ta' Malta qiegħed f'idejn iż-żgħażaġh. Ahna nifirħu naraw joħorġu awturi tajba minn fosthom li l-kitba tagħhom hija dokument ta' żminijietna. L-agħar haġa li nistgħu nagħmlu għal pajjiżna hu li noħolqu sens ta' inferiorità (*inferiority complex*) bejnietna għal kull haġa li hi Maltija, fost dawn il-Lingwa tal-Poplu li tagħzilna minn ġnus oħra mingħajr ma tifridna minnhom. Min ma jhossux kburi bil-lingwa ta' pajjiżu, li għalina hu l-Malti daqs kemm l-Ingliż hu għall-Ingliżi wit-Taljan għat-Taljani, lanqas ma jhossu kburi bin-nies li jitkellmuh – fil-każ tagħna Maltin oħra bħalhom, u forsi għal din ir-raġuni x'uħud mill-Maltin tagħna li għamlu isem raw aktar apprezzament u qima mill-barranin milli mill-ġewwenin.

Li pajjiżi kbar jipprovaw itellfunna s-sens ta' l-identità nazzjonali, iġa-ghluna nħossu ruhna aghar u ckejkain ħdejhom, tistennieha u tifhimha għax għandha r-raġuni tagħha – ir-raġuni tal-ħuta l-kbira li dejjem trid

tibla' l-hura ż-żghira. Dak li jwegġa' u jdejjaq liż-żgħażaġh li għandhom sens ta' idejal (ix-xjuħ li ilhom jafu lil Malta jitnikktu imma ma jistagħg-bux) hu l-isforzi li jagħmlu x'uħud minna l-Maltin biex inezzżgħuna mill-identità nazzjonali billi jčekknu lill-Ilsien Malti, haġa li ma jagħmluħiex popli oħra ċivilizzati – kbar u żġhar. Narga' ngħid, li, li l-barrani, għall-ħsibijiet ta' moħħu, jipprova jnezzżgħek għarwien biex inhossu rwieħna li m'ahna xejn, wieħed jifhimha għalkemm jikkundannaha. Dak li wieħed ma jifhemx malajr hu kif x'uħud mill-Maltin flok ma jgħinu liż-żgħażaġh tagħna jegħilbu s-sens ta' inferjorità li ilu jaħkem il-poplu tagħna, iżidu jfixkluhom issa b'mod issa b'ieħor... dejjem jippruvaw inezzżgħuhom mill-identità nazzjonali tagħna u jħalluhom għarwenin, mistħija mill-bar-ranin donnu xi hadd qed jimbuttahom minn daharhom bil-herra ħalli nadu-rawhom. Kif jista' jkun li dawn iż-żgħażaġh jitilgħu jirri spettaw lil Malta u lil shabhom il-Maltin?

Ċesri saqsa lil ħabibu Brutus waqt li dan kien qed jinfdu bis-sejf *Et tu Brute!* – U int ukoll, Brutus! Nistħajjel kultant leħen Malta, sakemm għadha sħiħa u mhux mimsusa, issaqsi lil xi wħud minna: "Mill-barrani ma nistenniex haġ'oħra għax hekk jaqbillu... imma wliedi, intom ukoll tridu teqirduni?"

20.ii.73

J. AQUILINA



ANTON BUTTIGIEĠ (1912 - )  
ID-DIVERSI ASPETTI TAL-POEŻIJA TIEGHU

Ta' ĠORĠ DOUBLESIN

FIL-QASAM letterarju lil Anton Buttigieg nafuh biss bħala poeta. Irrid inghid, fejn poeti ohra thajru jmiddu jdejhom għall-palk, bħal Ġuzè Chetcuti, jew għall-kritika letterarja, bħal Karmenu Vassallo, Buttigieg għażel mezz wiehed u baqa' jhaddem dejjem lilu. B'hekk jidher li Buttigieg flok ma qagħad jinħela jesperimenta b'mezzi li ma jghoddux għalih, minn kmieni fil-ħajja (kien għad għandu biss dsatax-il sena) għamel l-għażla tiegħu u ntxeħet għall-poeżija. Sa hawn l-istorja ta' Buttigieg hija wkoll bħal dik ta' poeta kbir ieħor – Rużar Briffa.

Iżda din l-istess limitazzjoni li Buttigieg impona fuqu nnifsu gegħlitu jilgħab b'diversi sugġetti kif ukoll b'diversi għamliet u forum li tilbes il-lehma poetika. B'riżultat ta' dan huwa dahħal fl-ilsien Malti l-Haiku u t-Tanka u ta spinta qawwija lill-epigramm li sa ftit snin ilu kien wasal biex imut. Fis-sitt ktieb li stampa Buttigieg imsemmi *Il-Muża Bil-Kimono* insibu gabra ta' poeziji qsar Haiku u Tanka, ħafna minnhom ispirati minn poezija Ġappuniża iżda fosthom hemm gojjell li lili laqatni ħafna għaliex inħoss li fil-konċiżjoni tiegħu hemm il-formula maġika tal-ewwel fażi fil-poezija ta' Buttigieg.

Ehla għaliya  
minnek hemm inti biss  
fil-holma tiegħi (Haiku nr. 121)

Il-messaġġ ta' dawn it-tliet versi huwa li fil-holm imorru d-difetti kollha. L-Utopia ta' Anton Buttigieg hija s-saltna tal-holm għaliex il-holm ipingi isbah mir-realtà. Għalhekk tiġi wehidha l-mistoqsija: "Buttigieg fl-ewwel fażi tiegħu eskapista jew le?" Hemm xi kritiċi li jsostnu flimkien mal-Prof. Aquilina li dan il-poeta kien eskapista. Ta' min jinnota li Buttigieg innifsu m'huwiex kuntent b'din it-tikketta. Ighid il-poeta li l-fatt illi l-ewwel żewġ dammi tax-xogħlijiet tiegħu huma fil-qofol tagħhom poeziji tan-natura ma jfissirx li hu eskapista. Madankollu wiehed ma jistax ma jaqbilx mal-Prof. Ġuzè Aquilina meta fi *Studji Kritiċi Letterarji* (p. 123) ighid hekk: "Mad-dinja iebesja tal-gebel wit-tajn li ngħixu fiha kuljum, imiss mill-inqas li jista'."

Iżda wiehed irid iżomm quddiem għajnejh li dan il-kliem inkiteb fil-1945 wara li deher *Mill-Gallerija ta' Żgħożiti* (Lux Press 1945), u jibqa' japplika sal-ħarġa fil-1949 ta' *Fanali Bil-Lejl* (Empire Press). Minn dik is-sena 'l quddiem, madankollu, Buttigieg bħal donnu għamel kalkoli godda u għibed f'direzzjoni oħra.

Imma halli nieqfu hawn biex naraw ftit din l-ewwel fażi tal-poeta tagħna. Imwieled Għawdex fejn qatta' tfulitu, Buttigieg xorob minnufih għer ir-raba'. Tgħallem minn ċkunitu l-ghana tal-ghasafar, l-ilwien tal-uċuh tar-raba' tul l-erba' staguni. Sa l-1949 mal-ħarġa ta' *Fanali Bil-Lejl* kien kiseb it-titlu ta' "Il-poeta tan-natura", u bir-raġun kollu, bis-saħħa ta' versi bħal dawn meħudin minn *Il-Gżira ta' Atlantis*

ix-xmara sejra sserrep  
tar-raba' fil-helsien;  
mal-ħamla l-wiżż jiggerra  
ma' dellu t-tnejn flimkien

(*Gallerija ta' Żgħożiti*, p. 62)

u dawn meħudin minn *Lill-Kampanella*:

..... donnok libsa ħadra  
miżgħuda bir-rubini hemmhekk mitluqa  
mija xi Fatata,

(*Ibid.*, p. 62).

Billi l-poeta tgħallem dritt min-natura l-misteri tal-flora u tal-fauna, lil Buttigieg għad ma laħqu hadd f'din l-isfera. Madankollu, dan l-istess element romantiku hekk evidenti fl-ewwel gabra tiegħu huwa prova ċara li Buttigieg konxjament tbiegħed mill-attwalità tal-poezija soċjali. U dan għamli, fil-fehma tiegħi, biex meta l-ghafsa u t-tensjoni tal-ħajja moderna tagħfas fuqu aktar milli jmissha, għalkemm jingħalaq fil-palazz tal-fantazija li huwa holoq għalih innifsu. Hekk fil-poezija *Id-Dura tal-Merħ* jien inqabbell lil Buttigieg ma' Wordsworth f'*I Wandered Lonely as a Cloud*:

Il-ħlewwa li nisslet id-dehra  
go qalbi f'dik l-ghodwa t'April  
qatt blieqet qatt għabet għal kollox

*I gazed – and gazed – but little  
thought  
What wealth the show to me had  
brought.*

.....  
U meta mill-ġlieda tal-ħajja  
għajjien inħoss ruhi qatigh  
nixtieq nerġa' mmur lejn (i)d-dura (sic)  
(p. 24 *ibid.*)

*For oft when in my couch I lie  
in vacant or in pensive mood  
They flash upon that inward eye  
Which is the bliss of solitude.*

(Poems of Wordsworth,  
Macmillan 1965, p. 128).

U għal darb'oħra fi *Il-Hażna tal-Peprin* (p. 18) fejn il-Baħar tar-Ranġis jinbidel f'baħar ta' Peprin.

U jien ġo soddti dlonk bdejt nghum, nitbahrad  
ġo baħar ta' peprin, baħar ta' ġid,  
ferħan li peprin nista' ta' kull hlewwa  
naħtaf u naqta' kemm u x'hin irrid.

Xebh hemm żgur għaliex il-poeta Malti nnifsu jistqarr li imita lil Wordsworth f'okkażjonijiet oħra bħalma għamel f'*Iż-Zebbuġ ta' Għawdex*.

Xi minn daqqiet il-*mode d'emploi* ta' Buttigieg huwa dak ta' pittur li jfittex jirregistra fuq it-tila xena li qed thedded li tinqered minn wiċċ l-art. Dan hu l-metodu li juża Anton Buttigieg fil-poeżija *Id-Dgħajjes tal-Latini*, metodu li jfakkrek fil-pittur Spanjol Murillo, li għalih il-poeta għandu qima speċjali.

bl-għajjat tal-bdot u tal-baħrin zaġħżugħa  
ma' l-arbli mxabbta  
Jifthu għar-riħ tal-majjistral mill-poppa  
tirkett fuq l-arblu ta' quddien, majjistral  
wara, u l-qluġħ iż-żgħir tal-pallakkun  
barra mill-pruwa,

(*Gallerija ta' Żgħożiti*, pġ. 52)

Aktar 'il fuq għidt li Buttigieg illum ġibed rotta diversa minn dik ta' poeta għalkollox romantiku. Iżda dan ma jfissirx li tilef il-hila li jpingi xeni bħal dawn jew li m'għadux jiktibhom. Fil-fatt sa l-1968 insibuh għandu jikteb b'dal mod:

Il-Bugonvilla

telgħet mal-ħajt sat-tieqa

mħux sabiex tisraq

iżda biex toffri fjura

lin-nies ta' ġewwa l-kamra

(*Tanka - il-Muza bil-Kimono*, nru. 45).

Versi lirici li jfakkruk f'disinn delikat fuq xi mrewħa Ġappuniża. Il-ħsieb huwa sempliċi: ix-xitla tagħtiha ftit ilma, fjuri tagħmel. Mħux dejjem bħalha jaġħmel il-bniedem. Din il-bugonvilla tinsab f'wahda mill-btieħi tal-palazz tal-gvernatur, il-belt. Reċenti wkoll hija l-poeżija *Il-Holma t'Alla* fejn il-poeta jżewweg il-ġmiel tal-ħolqien mal-ħsieb religjuż, il-Kobor t'Alla, nota li tista' tgħid insibuha fil-poeti kollha, barranin ukoll. Iżda jibqgħu magħrfin biss dawk li jfissru l-ħsieb bi kliem mirqum u

versi melodjużi li jitgerrbu mill-ilsien hafif hafif. Nisimghu l-ewwel lil Victor Hugo (1802-1885).

Et les flots bleus, que rien ne gouverne et n'arrête,  
Disaient, en recourbant l'écume de leur crête:  
– C'est le Seigneur, le Seigneur Dieu!

(“Extase” Nine French Poets, Macmillan – pg. 52).

(U l-mewgiet żoroq li hadd ma jista' għalihom, qalu huma u jitliegħbu bil-kuruna tar-ragħwa fuq rashom – Dan hu l-Mulej, il-Mulej Alla). Xejn anqas melodjuż minnu Buttigieg.

Għalhekk meta tmur timxi fil-kampanja, ftakar sewwa  
illi qed timxi gewwa l-holma t'Alla;  
Irfes bil-mod, imxi bis-skiet u l-qima,

(*Qasba Mar-Riħ*, pg. 1).

Sbieh it-tnejn. B'danakollu meta wiehed joqgħod jixtarr il-poezija tal-Malti isib li Buttigieg hareġ b'xi haġa għda għal kollox; it-teżi li n-natura hija it-twettiq tal-holma t'Alla.

Mill-imħabba għan-natura għall-imħabba tal-wiehed għall-waħda naslu f'qabza waħda. U hawn Buttigieg jurina kemm huwa tassew versatili għax kiteb dwar is-sugġett sew meta l-lehma sabitu qalbu sewda, aktar minn hekk meta sabitu mnikket għall-mewt, kif ukoll meta kellu xejra ferrihija, fejn imexxielu wkoll, haġa mhux soltu fil-poezija Maltija, idahhal nota umoristika:

\* Tfajla għad jasal jum minn tax-xjuhija  
li f'idek jigu dawn il-versi fqira  
.....  
Jien inkun mitt, u ġismi sar hamrija  
u ruhi tkun qed tagħmel xi titjira;  
minni ma fadal xejn hlief xi tifkira;  
inbiegħet tkun fl-irkant l-iskrivanija.

(*Qasba Mar-Riħ*, pg. 59).

\*(Originarjament “Tfajla” inbidlet f’ “Connie” meta giet għall-istampa għal raġunijiet ovvjji). Iżda l-hajja lagħbet daqqtejn ta’ hartta sew lill-poeta tagħna, daqqtejn ta’ hartta li kienu jxnejnu bniedem b’rieda anqas soda minn dik ta’ Buttigieg. Għal żmien, il-muża nixfet f’qalb il-poeta u meta reġa’ qabad il-pinna biex jikteb kien għadu qed jara madwaru shab tqil iswed. Xorta waħda Anton Buttigieg jibqa’ jiftakar fiż-żmien ta’ ferħ

u hena. U dak li messu kiteb f'it wara t-tieg tieghu, kitbu sentejn wara l-mewt ta' l-ewwel mara tieghu. Madankollu l-imghoddi issa mhux ser iferrhu, izda bil-maqlub ifakkru fit-telfa tieghu u jzidlu man-niket li ghandu. Dan hu l-ħsieb ta' *Niftakar*, poezija unika fil-letteratura Maltija:

Niftakar.

.....

il-qabar, il-ghadam id-dud  
il-ħabel izaqzaq bil-pis tat-tebut  
il-ħoss tal-kazzola mal-art  
u l-qabar jitghatta bil-ward.

(*Qasba Mar-Riħ*, pğ. 47).

Versi tassew makabri izda t-ton għalkemm pessimist huwa kontrollat mill-bidu sa l-aħħar u Buttigieg ma jnewwahx. L-originalità tal-poezija tinsab fil-kuntrast ta' bejn iż-żewġ kwadri, li jagħmel mill-poezija anti-tesi waħda minn tarf sa tarf. Interessanti li din, waħda mill-isbaħ poeziji fi lsienna, giet ispirata mill-*Madame Butterfly* ta' Puccini. Il-ħsieb gie f'moħħ il-poeta waqt li kien it-tijatru u l-ghada kienet lesta. Ikollna nistqarru, izda, li t-ton tal-poezija hu xi f'it negattiv, u jmur kontra l-istess principju ta' Buttigieg. Wiehed isibha bi tqila biex għalhekk jifhem l-ghaliex kellu jkun aktar ottimist fil-poezija *Dalwaqt Jisbaħ* milli f'*Niftakar* meta ta' l-ewwel inkitbet sewwa sew wara l-mewt ta' Nannie filwaqt li tat-tieni nkitbet sentejn wara. F'*Dalwaqt Jisbaħ* insibu dak li hu nieqes f'*Niftakar* – nota ta' tama.

Ilmah f'it dik il-gawwija  
barra l-port  
sejra tofrok  
il-ghelieqi tal-idwal;  
dik hi marti tistennieni  
bħalha hieni  
inkun jiena f'qasir żmien.

(*Fanali bil-Lejl*, pğ. 111).

Il-poeta jittama mhux fil-mewt izda f'hajja 'l hemm mill-mewt.

Kienet sewwa sew din it-tragedja li giebet bidla ħafifa f'Buttigieg Intenni li hija bidla ħafifa u mhux metamorfosi. Biss, min iqabbel l-ewwel żewġ antologiji ma' *Qasba Mar-Riħ* isib li fejn qabel il-biċċa l-kbira tal-poeziji kienu impersonali, u l-poeta estrovert, fl-aħħar gabra tal-poeziji ta' Buttigieg il-magħgoranza huma individwali, awtobijografici u fihom Buttigieg huwa introvert. Mill-1945 sal-1952 il-fantasija naqset jekk ma

ghebitx għal kollox u minflokha dahlet ir-realtà. Dan kollu gara hekk bil-mod li aħna ma nistgħux niffissaw data u ngħidu dan kien it-*turning point* fil-kitba ta' Buttigieg. B'danakollu m'hemm l-ebda dubju li llum Buttigieg huwa *engagé*, huwa marbut ma' ċerti principji u fehmiet.

Naraw kemm tassew Buttigieg kien impersonali u estrovert jekk naqdbu l-ewwel versi ta' whud mill-poeżiji:

<i>Ja Dudu tal-harir god-deheb imgeżwer</i>	<i>(Gallerija pğ. 34)</i>
<i>Is-sliem għalik, ja Ghodwa, int Ruh qawwija</i>	<i>(Gallerija pğ. 37)</i>
<i>Minxura fuq il-ħajt hdejn in-nixxiegha</i>	
<i>ja Kampanella .....</i>	<i>(Gallerija pğ. 39)</i>
<i>Rajtek, ja palma mferrixa</i>	<i>(Gallerija pğ. 40)</i>
<i>Ja Palma Tiegħi, fejn hu ż-żmien ta' żmienek</i>	<i>(Gallerija pğ. 50)</i>
<i>Ja dgħajjes tal-latini, kif il-ghodwa</i>	<i>(Gallerija pğ. 52)</i>

Nosservaw minnufih li sa mill-ewwel vers l-awtur jindirizza xi ogġett jew ħlejja u rari jagħmel riferenza għal xi episodju minn ħajtu. Fil-fatt *Għanja lill-Bufula* hija waħda mill-ftit poeżiji ta' din id-damma li fihom nota awto-bijografika. Hawnhekk il-poeta jirriferi għaž-żmien meta huwa ngabar bil-lewa u għalhekk jistaqsi lill-bufula:

Għaliex, Bufula, l-ħajja ghanet lilek  
bil-gid u l-hlewwa, bil-ħelsien u s-sliema,  
u lili ċaħdet ta' din l-art kull hena?  
għaliex? għaliex?

*(Gallerija pğ. 98).*

Ĥajta rqiqa ta' melankonija fiha l-poeżija iżda fis tigi newtralizzata b'nota ottimista tliet strofi aktar 'l isfel.

Ah! forsi jien ukoll għad ninza' l-libsa  
tal-lejl u n-nhar u tal-ħtigijiet tal-gisem,  
tad-dmirijiet u r-rbit, u fuq il-gwienah  
ħielsa tas-sliem,  
Bħalek nittajjar.

Madankollu dan kien żmien il-gwerra u jekk Buttigieg ingabar fis-servizz (kien Spettur fil-Malta Police Force – Malta Who's Who) ma kienx waħdu u għalhekk sata' jagħti ħarsa madwaru u jifarrag. Mhux hekk fl-1948 meta l-burraxka li għadda minnha kienet għalih personali. Buttigieg sar jaf li martu (l-ewwel mara, Carmen Bezzina) s'fat milquta minn marda serja u li ma kien hemm l-ebda tama ta' fejqan għaliha. Biex wiehed jistabar u jittama, irid jara xaqq dawl iżda l-poeta kien jaf tajjeb li

s-sentenza tal-mewt ta' martu ma setgħetx tinbidel. Għalhekk kien fadal triq waħda biss miftuħa għalih – dik li jahrab fis-saltna tal-poezija. Din hi t-tama tal-poezija *Il-Kebbies tal-Fanali* li dwarha huwa nnifsu jgħid:

"Darba jew darbtejn fil-gimgha kont ninfexx siegħa waħdi, ningħalaq għewwa fija, u nikteb. Kienet iżżommni. Darba waħda, waqt illi kont fis-sodda gietni din l-idea ta' Majsi l-kebbies. Qomt malajr u ktibtha. Harġet fi kwistjoni ta' minuti kif johorgu l-poezijiet sbieħ, bla pre-parazzjoni xejn." (F'intervista mogħtija lill-Professor Ġużè Aquilina bid-data 1961).

Kull fl-ghaxija  
kif mal-ghabex  
tnin u tmut saħħet il-jum  
jigi Majsi bis-sellum  
u jixgħelli taht it-tieqa  
fanal ckejken,

(*Fanali bil-lejl* – Dhul).

Min jigi biex jikkummenta fuq din il-poezija, soltu jikkwota l-egħluq (jigifieri r-riflessjoni) tagħha – l-aħħar strofa li tibda, "Alla ħares ma kienx Majsi". Jien qed ingib il-ftuħ tal-poezija billi naħseb li sibt il-ġenesi, f'poezija minn ta' Robert Louis Stevenson (1850-1894) imsemmija appuntu *The Lamplighter*. Biex wieħed jieħu idea ta' kemm jersaq qrib Buttigieg qed ingib dawn il-versi ta' Stevenson.

..... and the sun has left the sky.

It's time to take the window to see Leerie going by;  
For every night at teatime and before you take your seat,  
With lantern and with ladder he comes posting up the street.

.....

For we are very lucky, with a lamp before the door,  
And Leerie stops to light it as he lights so many more;

(*A Child's Garden of Verses*, Heritage Press, p. 36).

Xebh hemm saħansitra fil-għażla tal-isem Leerie/Majsi, t-tnejn ta' żewġ sillabi u bl-istess fonema fit-tarf. (Fil-fatt, iġħidilna l-poeta, il-kebbies kien jismu Bernard, u Majsi kien il-bejjiegħ tal-pitlorju, iżda r-ritmu kien jitlob li Majsi jieħu post Bernard). Miniex ngħid li dan huwa każ ta' qlib jew plagjarizmu, iżda każ ta' "reminixxenza poetika" (il-frazi ta' Ġużè Aquilina). U biex nagħtu lil Buttigieg kull mertu li haqqu, fejn R.L. Stevenson iżomm il-ħsieb tal-kebbies, il-Malti jinqeda bih bħala simbolu għall-muża poetika.

Kif ġa rajna, il-poeta tilef 'il martu u *Niftakar* hija l-epilogu tal-ġrajja tragika. B'danakollu fi kliem il-poeta nnifsu "Il-ħajja tagħtik daqqa iżda lanqas ma tħallik tibki. Tgħidlek insa l-biki u ibqa' miexi." U f'dan iż-żmien ta' prova l-avukat Buttigieg sab min iwieżnu – sab lil ommu.

Uliedi, tliftu 'l ommkom ċkejknin ħafna,  
iżda ma batejtux għax sibtu n-Nanna;  
uliedi, hobbu u wegġghu lil nannitkom  
kif Ġesù ħabb u wegġgħah lil Sant'Anna.

Din hija l-faċċata li l-poeti kbar Maltin kollha kitbu fuqha – l-imħabba lejn l-omm. It-tielet volum li ħareġ Buttigieg *Ejjew Nidħku Ftit* (1962) iġib din id-dedika "Lil ommi u lil missieri li rabbew lili u lit-tliet uliedi". Fejn poeti oħrajn jaqdbu dejjem l-istess rotta – l-imħabba sesswali – Buttigieg jesplora rkejjen oħra tal-imħabba.

..... fi ħdani  
inqiegħed lil *Manol* roża u fewwieh (ibnu t-tieni wiehed Emanuel)  
u nross wiċċi ma' wiċċu, bih nitgħaxxaq  
u nxommu kif inxomm blanzun sabiħ.

Nosservaw hawn il-ħila tal-poeta li f'erba' versi jdahħal is-sens tal-hars, tal-hass u tax-xamm. Versi bħal dawn għandu Victor Hugo fil-poeżija *Lorsque l'enfant parait*:

Enfant, vous êtes l'aube et mon âme est la plaine  
Qui des plus douces fleurs embaume son haleine  
Quand vous la respirez.

(Tfajjel, inġi ż-żemiq u ruħi l-pjanura li timtela bil-fwieha tal-oħla fjuri malli tiehu n-nifs int).

Dawn iż-żewġ poeżiji Buttigieg iġibhom fit-taqsima *Sentimenti Varji* li hi l-iqsar taqsima tal-ktieb. Mill-banda l-oħra poeżiji religjużi u poeżiji natura cum religjon, jew imħabba cum religjon għandu kemm trid. Is-sabiha hi li meta sekular jikteb poeżija religjuża ħafna drabi jilħaq, f'dik li hija sinċerità lil poeti bħal Dun Karm u Profs. Cuschieri, li r-religjon għalihom hija, biex ngħid hekk, hobżhom. F'moħħi għandi lil Rużar Briffa fil-poeżija *Wiehed Biss* u *L-Għanja tal-Imnikket*. Lil Buttigieg tagħmillu gieh din:

bil-lejl, bin-nhar qed għassa fuq il-qabar  
b'idejn miftuħa t-tnejn, il-Kurċifiss.  
U meta fil-qawmien hi tqum min-nagħsa,



Hu jinżel mis-salib, u lejn il-Wied  
 jehodha għand Missieru u jghidlu hlejju:  
 din emmnet fik, Missier, huđha s-smewwiet.

(*Il-Għassies tal-Qobra, Qasba mar-Riħ, pğ. 50*).

poezija tabilhaqq sinciera. Semmejt waħda, stajt semmejt għaxra ohra. Kif qed naraw dan il-poeta ittratta diversi aspetti tal-ħajja. Iżda Buttigieg huwa versatili wkoll fil-prosodija, fejn juri preferenza għas-Saffika, klassika u mhix, għalkemm huwa jabbuża mis-Saffika għaliex is-sugġett mhux dejjem huwa għoli biżżejjed kif titlob din l-għamla ta' poezija. Qrib l-1950 madankollu Buttigieg interessa ruħu f'għamliet ohra, ngħidu ahna l-vers imħallat li haddem b'għaqal kbir. F'idejh il-vers imħallat huwa mexxej u l-widna titpaxxa bis-sens ta' libertà li johloq l-enjambement kwazi kontinwu.

Mma meta tal-ghodwa	6
id-dija	3
dlonk tkeċċi lid-dalma lejlija,	9
erħilha lit-tieqa	6
tidhirlek	3
impittra, miżwieqa,	6
timtela bil-ħajja u l-lwien	9

(*It-Tieqa, Qasba mar-Riħ, pğ. 63*).

Żewġ versi minn din il-poezija, osservajt, għandhom remixxenza qawwija ta' Rużar Briffa fix-xogħol tiegħu *Lil Ommi*. Il-versi huma dawn.

tbissimli bil-ħlewwa	benninni bil-ħlewwa
nessili kull dnewwa	.....
	nessini kull dnewwa;
(Buttigieg)	( <i>Poeziji, pğ. 26</i> )

Billi ta' Briffa ġgib id-data 1928, huwa ċar li l-versi originali huma tiegħu. Inhoss li hawn għandna xhieda tal-opinjoni għolja u l-qima li Buttigieg għandu lejn il-mibki Tabib Speċjalista Briffa bħala poeta. Lanqas m'għandna niskantaw jekk Buttigieg kien hekk familjari mal-poeziji ta' Briffa li dawn il-versi qabzulu bla ma jaf kif. Poezija importanti ferm għax tixhet dawl fuq il-filosofija tal-ħajja, kif jifhimha hu: *Roll with the blows* hija din li ġejja:

Qasba tixxejjer  
 mar-riħ jien kont fil-ħajja  
 qatt ma kissimi

ir-rih! 'mma tghidx kemm gaghālmi  
nilghaq it-trab tal-art.

(*Tanka nru. 14, Il-Muza Bil-Kimono*).

Versi mhallta (tal-hamsa u tas-sebgha) flimkien ma' enjampement u ħsieb epigrammatiku, kontenut u forma, johlqu din il-ġawhra ta' poezija.

Fl-aħħarnett, biex nagħilqu fuq nota ferrieħa, nagħtu titwila lejn l-epigrammi ta' Buttigieg miġbura f'*Ejjeu Nidħku Ftit* – 1962 u *Ejjeu Nidħku Ftit leħor* (Lux Press – 1965). In-nota karatteristika tal-epigrammi umoristiċi ta' Buttigieg hi l-*punch line* li jekk jista' jkun ma jiffaċċax qabel imiss. Il-versi aktarx ikunu tal-ħdax.

“Sur Kappillan, jaħasra jiena fqira,  
m'ghandix ħasi għalik, vojtt is-senduq;”  
U dak il-ħin ħa jseddqu l-kelma tagħħa,  
qagħqgħu t-tigieg ilkoll, dena s-serduk!

(*Ejja Nidħku Ftit leħor*, nru. 94).

Helwa wkoll hija *Devota Qalbiena* (nru. 271) fejn biex wieħed jifhem x'inhu jaġħmel Buttigieg irid jintebaħ li hawn għandu parodija tal-forma (mhux tal-kontenut) ta' poezija magħrufa ta' Dun Karm *Il-Qalbieni*. B'hekk Buttigieg jirbaħ l-effett tal-*Mock Heroics*.

<i>Buttigieg</i>	<i>Dun Karm</i>
Kien ili siegħa naraha żżiġġ bejn il-kolonni u terġa' tfigġġ,	Nizel sa fl-aħħar wiċċu daħkan u qabeż barra mill-ajruplan
Sa fl-aħħar ħarġet, U ħdejn il-vara tal-bieb ta' barra lemħet il-ġara.	Kien ili siegħa għajnejja fih narah jittajjar eħfef mir-riħ.

(*Antologija*, pġ. 123).

Id-daħk fl-epigrammi ta' Buttigieg huwa ġenwin u mhux imqanzaħ.

Dan huwa mela Buttigieg. Poeta versatili u prolifiku (297 poeziji bejn 1-1945-52 u skond ma stqarr fadallu ħafna x'joħroġ). Huwa wkoll konsistenti fil-kwalità għalkemm “iz-żmien tan-nixfa” li lmentat minnu Dr. Rużar Briffa mess liju wkoll bejn is-snin 1952-1956. Briffa u Psaila waslu fi tmiem il-ġrajja. Dan għadu wasal nofs triq... u l-pass dejjem jissoda.

# BIXRIET STILISTIČI U FILOSOFIČI

## F' "IL JIELI FID-DEŽERT"

Ta' DENNIS AGIUS

*Studju minn Patri Dwardu Fenecb B.A.(Gen.), B.A.(Hons.), M.A., O.S.A.*

IL-GHANJA ta' Dennis Agius hi għanja ġdida. Ġdida fil-forma, fl-istruttura tagħha; ġdida fil-lehma, fl-ispirazzjoni tagħha. Hi r-riżultat ta' fużjoni kbira ta' kultura Ewropeja, imbiekka u mqaddsa bit-twemmin fi Kristu, u kultura Islamika, imnebbha u mseddqa bil-preżenza ta' Alla Wiehed u r-rażul tiegħu Muhammed li ġieb fost hafna nies riforma spiritwali tassev qawwija. Id-dixxipli ta' Kristu u dawk ta' Muhammed huma lkoll aħwa u min-natura tagħhom huma mikrumin għat-Tajjeb u għas-Sabiħ, u jistqarru kull hin il-Kobor t'Alla. Ir-reliġjon, meta wiehed ikollu fidi fiha u jħarisha minn qalbu, iġġib is-sliem u l-għaqda fost il-bnedmin, u twassal għall-paċi li ma tintemmx li tibda kif tieqaf din il-ħajja. Dawn il-ħjelijiet imżewġa għandhom iservu ta' sfond intellettuali għal min irid jaqra u jifhem sewwa l-għanja ta' Dennis Agius.

L-ewwel haġa li tolqot il-qarrej, hi l-forma tal-poeżija. Agius ma jippruvax jagħti aspett simmetriku permezz ta' sinjali grafiċi. L-użu ta' l-ittri majjuskoli hu ristrett hafna: aktarx li hu limitat għal xi termini mhaddma b'sens dejjaq jew speċjalizzat, bħal: il-Jien (f'ħafna poeżiji), il-Le tal-Ĥajja (Id-Daħla fuq il-Jien, l-Ewwel Taqsima, p. 24), il-waqt tal-Ĥaġa, l-Assolut u s-Sieħba (Nebħa, p. 42); il-majjuskoli jintużaw ukoll għal ismijiet proprji u ismijiet ġjografiċi, bħal: Faruni, Nasser (Fid-Deżert, p. 9 u 11), Naġat, Ġamġla, Khadġa, Huda, Suhir, Samira (Il-Hemda, It-Tieni Taqsima, p. 16), Lama, Buddha, Asuras (Id-Daħla fuq il-Jien, pp. 26-27); il-Kajr, il-Marokk, il-Baħar l-Aħmar, Ewfrate, Tigris, Għarabija, in-Nil (Fid-Deżert, pp. 9-10), Malta, San Pawl tat-Tarġa (Il-Hemda, l-ewwel taqsima, p. 13), is-Surija (Il-jiel f'Fid-Deżert, p. 21), il-Hermel, il-Lubnan, iċ-Ċina (Maqtuġħ mid-Dinja, p. 29); l-ittri majjuskoli jintużaw ukoll biex juru nazzjonalità jew isem f'għamla ta' laqam, bħal: l-Għarab, il-Maltin (Il-Hemda, l-ewwel taqsima, p. 13), Sejf Allah, Għamm Baħġat (Mewt Għamm Baħġat, p. 19), el Ġaħiż (Id-Daħla fuq il-Jien, p. 22). Mill-bqija, diffiċilment biex issib xi ittra majjuskola oħra. Il-poeżija *Fid-Deżert*, per eżempju, tibda hekk: U dħalt fil-belt ta' Kajr...'. Imma din hi eċċezzjoni. Normalment, l-istrofi kollha jibdew b'ittra minuskola.

Hekk jġri wkoll wara kull punt. F'dil-ħaġa, Dennis Agius jidher li kien influwenzat mill-istudji Għarbin li hu kellu f'Bejrut, fil-Kajr u f'pajjiżi oħra Għarab fejn tkompla tkisser fil-Għarbi Klassiku, Modern u Dijalettali. Kultant tinħass ekonomija anki fil-virgoli u f'punteġġjatura oħra. Ara silta mill-poeżija: *Lil Himn*:

*sbabt dal-għodu  
u gara  
li spiċċat id-dinja  
u kollox għeb,  
imbagħad  
jisbaħ għada u tkun aħjar  
jisbaħ għada u nkun aħjar  
kmieni  
tersaq lejja  
il-bena.*

Kif jidher minn din is-silta, Dennis Agius ihaddem il-versi hielsa moderni. X'aktarx li jaħrab mir-rima, u jġenneb ukoll ir-regoli tal-metrika tradizzjonali. Imma l-widna u s-sens tal-kontenut iġhinuh fit-taqsimha tal-versi. B'hekk, fil-waqt li jkun qed jaħrab mill-periklu li jaqa' f'artifiċjalità psewdo-poetika, jirnexxilu jibbilanċja l-għanja tiegħu u jikkontrollaha mod iehor. Għal Agius, l-iktart importanti fil-poeżija mhix il-libsa esterna, imma l-messaġġ tar-ruħ, l-esterjorizzazzjoni tal-ħsieb fundamentali li jinbet fil-moħħ, u l-inkubu li jtnissel b'dan il-mod fil-qarrej biex ma jibqax spettatur passiv fid-dramm uman. Min jaqra għandu jagħti s-sehem tiegħu, għandu jkun attur li jaħdem il-parti tiegħu sewwa u bil-għaqal. Għal dan il-għan, tgħin ukoll in-nota kważi-prożajka li tinħass f'ħafna mill-versi ta' Agius. Għaliex tkompli turi l-istat ta' kriżi li fih isib ruħu l-poeta meta jkun għaddej minn esperjenza qarsa u mwieġħra.

Fil-għana ta' Dennis Agius, ninnutaw sens ta' kontinwità minn poeżija għal oħra. Għalkemm il-poeżiji huma kotrana fil-għadd, aħna nistgħu nqisuhom bħala poema waħda. Kull waħda minnhom tirrappreżenta l-istat preżenti ta' moħħ il-poeta, b'mod li huma rifless ta' kull waqt li fih ikunu qegħdin jġuh konċetti ġodda u jittrażmettihom lilna bis-saħħa tal-kitba. Minħabba f'hekk, il-kelma konguntiva "u", tinsab imtennija ta' spiss, kemm f'ras ħafna mill-poeżiji, u kemm fl-iżvolġiment tal-kontenut tagħhom. Ara l-ewwel strofa tal-poeżija *Iljieli fid-Deżert*:

*u jafni ż-żiemel  
id-deżert, u l-lejl,*

*tafni l-jiem twal*  
*u tafni n-nies,*  
*'l hinn f'dik il-firxa twila tad-deheb.*

Fl-istruttura tas-sentenza ta' Dennis Agius, tinhass ukoll nota Semitika qawwija. Is-sentenza x'aktarx li tibda b'verb meta jkun possibli, u ġie li wkoll tibda b'xi partiċipju. Ara l-ewwel strofa ta' *Mewt Għamm Baḡāt*:

*imgeżwer fil-għibba*  
*imlefilfa rasu fil-keffija*  
*imħazzem bi ḥziem missier missieru*  
*zagħżuġh kien għadu*  
*tletin minn għomru kien għad għandu*  
*instabat jum minn jiemu*  
*ma' l-art*  
*u qatt ma rajtu.*

Din is-silta turina wkoll l-influenza Semitika fil-kitba ta' Agius. Il-poeta ma jibżax jissellef il-kliem mill-Għarbi jew minn xi lsien iehor, anki jekk ikollu kultant jagħti tifsira f'qiegħ il-paġna. Imma l-lewn lingwistiku u kulturali jrid johorġu. Ninnutaw ukoll tiswir ta' espressjonijiet Għarbin, bħal ma hi: "jum minn jiemu". L-importanti hu li l-poeta jdahhlek fl-atmosfera li jridek fiha. Ara xi ftit mill-vokabolarju Semitiku li jdahhal fil-poeżiji tiegħu: as salamu għalajka (is-sliem għalik), u rajt l-ilwien żarqa, għud (strument tad-daqq), nebha (kuxjenza), Sieħba (relazzjoni), l-għaddien (żmien li jgħaddi), l-istennija (il-mistennija, l-aspettazzjoni), il-ħsibija (l-ideoloġija), inhajjel (nisthajjel), Allahu Akbar, il-Jinija (l-egoizmu), il-firxa (l-ispazju). Biex dahhal dan il-vokabolarju, Dennis Agius kellu mhux biss jissellef mill-ilsna Semin, imma wkoll jibni kliem ġdid fuq binjiet Semitiċi. Madankollu, il-poeta tagħna ma beżax mill-vokabolarju Rumanz. Nistgħu nsemmu ftit: barijiet, kafijiet, toksijiet, strangier, assurdità, karattru, kontinwu, sinċier, vojta, nerv, ċipress, arja, ikkundannati, kuntent.

Dwar il-bixriet stilistiċi tal-poeżiji ta' Dennis Agius, dan li għidna jidher li hu biżżejjed. Għalhekk nistgħu naraw x'bixriet filosofiċi ninnutaw fil-kontenut ta' l-għana tiegħu.

Għal min hu sajjem għal kollox mix-xjenza filosofika Nisranija u Islamika, il-poeżiji filosofiċi ta' Agius jistgħu jidhrulu oskuri u mdallma. Imma min għandu għall-inqas xi hjiel ewlieni, ma jridx wisq biex jifhem li l-oskurità ġejja mhux mis-sugġett poetiku, imma mill-kompressità tal-moħħ tal-bniedem u s-sitwazzjonijiet li jsib ruħu fihom tul haġtu.

Dennis Agius, fil-poeżiji tiegħu, jipprova joħroġ minnu nnifsu u hekk jissogġetta l-personalità tiegħu għal analiżi psikoloġika. Għalhekk iġhidna fil-poeżija *Lil Hinn*:

*u ħriġt minni nnifsi  
imlejt lili nnifsi  
fis  
bid-diq.*

Dan għamlu, skond l-istess poeżija, għax jaf li:

*... meta tara lilek innifsek tara min int  
u timxi, u timxi 'l hinn  
għax kos, dik il-linja ta' bla tmiem  
ma tintemmx.*

Il-bniedem ġej minn bnedmin oħra li nhabbu qablu bla ma hu kien jaf u bla ma hu kien xtaq. Imma mbagħad, bir-rieda tiegħu, ir-raġel iħobbli-sieħba ta' ħajtu, u jerġa' jtenni l-istorja ta' l-imħabba u l-bniedem jibqas jgħix fl-ulied. U l-linja tibqas miexja.

Meta Agius iħares lejn il-personalità tiegħu, isib li hi komplessa hafna. Imma hu mhux xi eċċezzjoni. Il-personalità tal-bniedem hi kondizzjonata minn fatturi psikoloġiċi, ereditarji, temperamentali, reliġjużi u soċjali. Hekk, per eżempju, minħabba li kien sar haġa waħda maddeżert, jistqarr li anki f'Malta hass ruħu fl-istess ambjent solitarju. Ara silta mill-poeżija *il-Hemda* (It-Tieni Taqsima):

*f'Malta  
ħassejtni waħdieni.  
mbu qed nisma' lil ħadd  
donni qisni fid-deżert.*

Is-suġġett tas-solitudni, imnebbah mill-ħajja fid-deżert, jiffaċċa kemm il darba fil-poeżija ta' Agius. Hekk, meta jeżamina l-qagħda psikoloġika tiegħu nnifsu fil-poeżija *Jiena*, iġhid hekk:

*għaliex inħossni f'din id-dinja waħdi?  
x'għamilt biex narani waħdi?  
bniedem jiena,  
ma nistax ngħix waħdi.*

Il-bniedem jiġi mill-bniedem. Hekk tinbet il-ħtieġa li l-bniedem ma jibqas waħdu.

Aspett ieħor li Dennis Agius jistudja fil-personalità tiegħu hu l-biża'.

Dan insibuh, per eżempju, fil-poeżija *Għandi l-Biża'*, li tibda:

*iva  
għandi l-biża'.  
kif infisser dan?  
  
intremejt fi ħsiebi,  
bgħid mill-barrani.  
ilmaħt lili nmiksi  
jiena quddiem il-Jien.  
w issa qed naħseb fil-gejjieni.*

Il-personalità tal-bniedem hi fi proċess kontinwu. Hi forza dinamika u għalhekk tinbidel billi tevolvi ruħha bil-mod il-mod. Għalhekk jiġri li l-poeta jgħanni:

*u sieħbi  
l-Jien  
dejjem miegħi.  
iżda x'inhu dan il-vojt li jiena nħoss?  
il-Jien jiċċarrat minni  
x'għamilt?*

Minbarra l-personalità tiegħu, Agius jeżamina dak kollu li jara ma' dwaru: il-holqien b'kull ma fih, u l-azzjonijiet, sew tajbin u sew ħżiena. Hekk, fil-poeżija *Mewt Għamm Baħgāt*, iġhid:

*twajjeb  
kien u għadu  
sebb lill-Allah ta  
u għadu jagħti.  
ma għarafx ħlief  
il-ħaqq  
mal-bniedem.*

Għamm Baħgāt kien ħabib kbir tal-poeta. Miet ta' tletin sena, imma t-tjieba tiegħu għadha msemmija sal-lum.

Fil-poeżija *Il-Kitarra*, Agius iqegħdilna quddiem għajnejna sitwazzjoni oħra: lejla ta' sirda li fiha jinstemgħu l-għana u d-daqq tal-kitarra:

*smajtha fil-bgħid  
tindaqq bi ħlewwa  
fil-lejla tas-sirda  
il-għanja.*

*u tad-daqqaq;  
is-swaba' lagħbu mal-kordi  
il-kitarra.*

Fil-poeżija *Il-Mingel*, imbagħad, imiss diversi attivitajiet tal-bnedmin. U fl-aħħar jagħlaq biex iġhid:

*mill-bogħod instemgħet qanpiena,  
daqqu qajl il-ħdax.  
baħħ*

*tisma' fil-qrib ħsejjes ta' takkuna  
ittektek mat-taraġ tal-belt.  
u nisma' it-tektik bil-mod tal-mewt;  
taħkem in-nies.*

Agius imiss ukoll il-problema taż-żmien. Alla waħdu għandu l-eternità. Imma l-bniedem jiġi fiż-żmien, ikollu l-futur, il-preżent, u l-imgħoddi, imma mbagħad ikollu wkoll il-perpetwità. Ara silta minn *Jiena*:

*u qal il-bniedem  
jiena żagħżuġħ u aquwa miż-żmien  
iva, ż-żmien huwa biċċa mill-bla tmiem.  
ir-raġel hu dik il-biċċa wkoll.  
u nbeżaq f'dan l-għaddien  
biex jissokta l-bla tmiem.*

Biex wieħed jifhem u japprezza l-poeżija ta' Dennis Agius, minhabba l-forma u l-kontenut tagħha, hemm bżonn li wieħed jemmen minn qabel fil-kobor tagħha, u fil-messaġġ li fiha. Imbagħad biss ikun jista' jasal biex jiżen it-teknika stilistika li fiha u l-messaġġ filosofiku li għandha twassal.



## UMANITAS

*L-art bir-roġġda, musfara  
Proċessjoni bla tarf  
Nemel jew ġrieden, għasafar ġo l-ikħal tas-sema.  
Atlante taħt l-art  
Bliet ta' l-imħabba mgħarrqa ġol-baħar.  
Adam u Eva u wliedhom  
Nisel bla sliem, proċessjoni ta' erwieħ indannati  
L-Għajta ta' l-Imgħarrqin:  
Tellagħna fil-wiċċ u roddilna għal darb'oħra  
L-ikħal tas-sema mibluġġ ġo l-aħdar ta' l-iġbla  
Sider l-omm li tredda' u trabbi 'l uliedha  
Misruqa, maħtufa fid-dagħbien  
Ta' l-ilmijiet – Atlante mgħarrqa  
Sodoma u Gomorra, maħruqa mill-Allat.  
Nitolbu għan-nies ta' Atlante,  
L-iġsma mgħarrqin, sodod maħruqa  
Fl-ibliet ta' l-imħabba  
Misjuqa ġol-qigħan tal-Baħar mišhut.*

3.iii.72

J. AQUILINA

## TRID TITGHALLEM

*Trid titgħallem ħafna ħwejje ġ fid-dinja  
titgħallem tidħaq, titgħallem tibki  
titgħallem kollox  
titgħallem timxi mbè qabel tqum fuq ri ġlejk  
titgħallem tgħix u tgħajjex, toktor u tkattar  
titgħallem tinse ġ fuq in-newl tal-ħajja  
titgħallem tixtri u tbigħ,  
tħaddan u titħaddan,  
tirfes u tirtifes,  
titgħallem dak kollu li l-ħajja tnewwillek fuq platt  
biex tagħzel jew tarmi  
u fl-aħħarnett  
titgħallem tmut.*

13.iv.72

J. AQUILINA

## LIL DUN KARM F'QABRU\*

*Dun Karm, kif f'ħajtek kellek ħbieb u egħdewwa,  
F'mewtek għad hawn min jara fik bħal għadu,  
Dawk li lsien artna dejjem stmellu u bagħdu  
Wegggħuk u zebilħuk, merewk fis-sewwa.  
B'kollox jinqdew, sa bit-tgħajjir u d-dnewwa.  
Qalgħu xnigħat kefrin, fil-ħama stadu,  
Biex iħammguk. Għal ħsiebek qatt ma qagħdu.  
Int qajla qatt kont tagħdab, kollok ħlewwa.*

*Vassalli u int tmexxuna minn għol-qabar,  
Bl-għajta kburiġa: "Malta tal-Maltin,  
Maltija mbux bin-nofs, 'ma lkoll kemm hija".  
Aħn'għadna, bħal fi zmienek, imħalltin.  
Int u Vassalli titilfux is-sabar.  
Ir-rebħ jasal ukoll, tintnesa l-ħtija.*

Padua – 10.x.72

J. AQUILINA

\*Miktub wara l-korrispondenza dwar il-ktieb DUN KARM U HIDMIETU ta' Guzè Cardona B.A.(Hons.), M.A. u Dun Karm innifsu li dehret fis-Sunday Times of Malta mit-8 ta' Ottubru sad-19 ta' Novembru 1972.

## GWERRA

*Fuq il-fruntiera għajjat suldat lil ħub  
Fejn huma wliedna u t-tfajliet ta' dari?  
Achtung! Hitan ta' l-azzar! Hitan tal-konkrit  
Katavri ma' l-art iġsma bojod mikxufa ta' nisa u rġiel  
Mitquba bil-balal, mikula mill-isqra bil-ġuħ.  
Ejjew naqbd u triq oħra – il-ħajt ta' bejniethom ħajt tal-konkrit  
Seb'mna l-mibegħda u l-madmad tas-sid.  
L-aħħar tfajla li biṣi – l-aħħar mara li rajt  
Ġisimba mikxuf mormi fil-widien.  
Għalina l-gwerra – int ħija jien ħuk  
L-azzarin fuq spallejna nitgħajru nitbagħdu se noqtlu 'l xulxin  
Il-Lbudi ta' Betlem priġunier magħluq ġewwa ċella  
Għada nixkubettjawn  
Hu u dieħel fuq ħmara  
F'nofs Pjazza fil-Vjetnam,  
Fit-Tempju ta' Missieru  
F'Ġerusalemm.*

J. AQUILINA

## TINGIŻ

Ġwinħajn imwaqqgħa, baħar iswed mishut  
Żaqq baliena mistuħa u mčarrta  
Roqqħa ta' dmija  
Fuq wiċċ il-baħar mejjet  
Gawwi fuq ġwinħajn ġħajjena  
Bil-ġuħ u bil-ġħatx jixrob  
L-ilma tan-nixxieġħa  
Art mimlija kataври  
Bhejjem u nies, nixfa kullimkien –  
Ilma iswed – sema iswed  
Ġmied fuq l-ibliet u waħdu  
Ġħaddej l-aħħar bniedem ħaj  
U fis-sema l-aħħar gawwija twerżaq mu ġuġħa –  
Ġħidt, niltaqa' mal-Mewt u nistaqsiba  
Ġħaliex l-ilma sar iswed, l-ibliet  
Iġġemdu u l-bhejjem u n-nies  
Iġsma bla ħajja kataври u  
Ntienia kullimkien?

J. AQUILINA

## IL-JIEN

Il-Jien kumpless  
bniedem tal-lum, tal-bieraħ, t'ġħada –  
eternità.  
Kont tfajjel ngħix f'kastell ivorju,  
moħħ bla ħjiena... f'ġħajnejk perfett.  
Fittixtek fil-widien, f'Artalek  
w is-siġħat ġħaddejti xewqan ġħal kliemek ħlejju  
u kibret fija x-xewqa li nsir nafek.  
Ġħarrixt u rajt il-Jien tal-bieraħ...  
xfafar misnuna čarrtu ġħeruq ruħi  
u daħk satiriku faqqa' shiħ f'widnejja,  
daħk ta' mitt el ġrajja ħanja.  
Rajt kliemek jithabbell fl-ġħanqbut tas-sekli;  
rajt imħabba, saraġ, ħaqq –  
xfafar jaqtġħu, nar qerried, mewt ħarxa.

Min stqarrek, ittradiek b'imħabba elf darba,  
mitt Ġuda bil-bews bieġhek...

Il-Jien hu paradoss, kontradizzjoni.

Għaliex ma ħallejtnix moħħ ta' tarbija  
biex kollox sabiħ jibqa' f'dawl għajnejja?

Il-Jien tal-lum...

hemm f'wiċċek imbengel, Kristu mislub,  
niġmaħ l-umanità fil-wied issofri;

fik Alla-Bniedem il-ħażen jixxejjen,  
jiṭpatta mill-bniedem bit-tbatija.

Hekk f'pothom jaqgħu grajjiet il-ħajja:  
fil-ġmiel, fil-kruba; fil-ferħ, fin-niket.

Għalik iż-żmien m'hu xejn: f'għajnejk il-perfezzjoni –  
ħajja f'evoluzzjoni, metamorfosi;

ħajja riesqa minn stat għal iehor għola,  
glieda fil-ħsieb bejn il-ħażin wit-tajjed;

fid-dlam, fid-dawl

riesqa tul triq imwiegħra

lejk, l-Omega, it-tmiem.

Il-paradoss jinħall... fix-xjenza

li l-Jien tal-bieraħ stmerr, fl-istess natura:

ilmiet l-ibħra – is-sħab tas-sema,

is-sil ġ fuq il-muntanji;

il-lava taħraq – l-art għammiela t'għada;

is-sajjeta qerrieda – manna mis-smewwiet;

il-mewt – il-ħajja, ċirku mingħajr tmiem...

hekk il-Jien t'għada.

Il-Jien kumpless...

il-bieraħ, illum, għada:

kosmonawt riesaq lejk f'eternità

bla qatt ma jilħqek.

Int Kristu glorjuż,

qawwa dinamika li tgħolli r-razz

fl-ispazju fil-ġirja lejk: l-Omega.

Illum m'għadnix nixtieq li bqajt tarbija;

inhossni aktar miexi lejk, insib aktar Sbuħija.

## IT-TEKNIKA DRAMMATIKA

Ta' MARIO COSTA

ID-DRAMA mhix arti teatrali u mhix letteratura: id-drama hi tahlita tatnejn li tibda fid-dinja tal-isthajjil, fil-logħob tat-tfal u fir-ritwal ta' reliġjonijiet primittivi. Fil-fatt, id-drama dejjem insibulha fiha tifikiriet ta' din l-oriġini ritwalistika primittiva għaliex il-qofol tagħha hi l-imitazzjoni ta' xi azzjoni. Minhabba din l-imitazzjoni, id-drama hi wkoll arti rappreżentativa jew viżwali barra li hi arti letterarja.

Bħala arti letterarja, id-dramm hu haġa fittizja maħluqa mill-kliem: il-qofol tiegħu jikkonsisti mill-*plot*, il-*karattri*, u d-*djalogu*. Id-dramm mhux irrakkontat, bħar-rumanz, imma irreċtat u għalhekk m'hemmx l-awtur li jiġi bejn il-ġrajja u l-udjenza. F'dan is-sens ta' preżentazzjoni diretta, id-drama hi arti rappreżentativa. Minhabba li hi arti rappreżentativa, id-drama wiehed għandu jaraha fuq il-palk u mhux biss jaqraha bħala letteratura.

It-test jew il-kopjun tad-dramm waħdu ma jagħmilx id-dramm, imma jrid l-għajjnuna tad-direttur li jinterpretah, l-atturi li jaħdmuh, it-teatru fejn jinħadem u mezzi tekniċi bħal mużika u dwal. Minhabba dawn il-fatturi kollha, rappreżentazzjoni ta' drammm ma tkunx bħall-oħra. Ir-rappreżentazzjoni hi influwenzata skond l-interpretazzjoni tad-direttur u l-atturi, li jistgħu jimxu fuq teoriji diversi, ngħidu aħna dik tar-realiżmu ta' Stanislavsky; skond ix-xorta ta' teatru li jinħadem fih jew li jinkiteb għalih, bħal teatru Grieg jew *theatre in the round*; skond l-effetti tekniċi ta' hsejjes u dwal li jintużaw. Minhabba dawn il-possibilitajiet ta' interpretazzjoni, id-drama hi wkoll arti letterarja għax l-interpretazzjonijiet joħorġu mill-kliem miktub.

Fuq kollox, huwa importanti hafna għas-suċċess tad-dramm li l-udjenza tagħmel ir-reazzjoni li jrid l-awtur. Fil-fatt, l-udjenza trid tipparteċipa fid-dramm – jew emozzjonalment jew intellettwalment. Id-drammaturgu realista jrid jaqbad l-udjenza b'mod li tinsa li qed tara drammm, titwahhad emozzjonalment mal-atturi fuq il-palk u thoss bħalhom. Min-naħa l-oħra, il-kittieb ta' drammi ċerebrali jrid li l-udjenza ma ssirx haġa waħda mal-karattri tad-dramm u tinqabad fl-emozzjonijiet tagħhom iżda tibqa' maqtugħa minn dak li qed jiġri fid-dramm, iżżomm f'moħħha li qed tara ġrajja fittizja u b'hekk l-emozzjoni ma tirbaħx l-intellekt iżda l-moħħ jibqa' f'tiegħu u kapaċi jargumenta fuq kull ma jara.

## DJALOGAR

Id-dramm hu l-aktar drammatiku meta jinqeda bid-djalogar biex johloq azzjoni u reazzjoni bejn il-persunaġġi fuq il-palk. Din l-azzjoni ssehh fi sfond ta' żmien u lok li mingħajrom ma tistax tintfiehew sew. Kien hemm żmien meta ż-żmien u l-lok flimkien mal-azzjoni, kienu jissejhu "it-tliet unitajiet". Din kienet idea falza li haġġuha bi żball mill-*Poetika* ta' Aristotile. Kittieba tas-seklu sbatax, bħal Corneille u Racine u l-kritika Franciża ta' żmienhom, kienu jishqu wisq fuq dawn l-unitajiet, imma Aristotile saħaq biss fuq l-unità tal-azzjoni u dwar l-unità taż-żmien iġħid biss li l-poeti traġiċi ta' żmienu kienu jagħluq ż-żmien li fih tiġri l-ġrajja tragika f'"dawra waħda tax-xemx" u li ta' qabilhom ma kinux jagħmlu hekk. Fuq l-unità tal-lok ma jġħid xejn.

Mid-djalogu l-udjenza mhux biss trid tislet x'qed jiġri fix-xena fuq il-palk, imma hwejjeġ ohra li jew ikunu qed jiġru barra l-ambjent tax-xena jew ikunu ġraw qabel jew se jiġru. F'*Oedipus Rex*, l-istorja tal-qtil ta' Lajju nsiru nafuha haġna żmien wara li tiġri u kif Jokasta qatlet ruhha b'idejha barra x-xena nsiru nafuh minn kliem il-messaġġier. X'se jiġri minn Epidu jġħidulna l-bassar Tireżja. Saħansitra fi drammi bi djalogu wiehed, nis-tgħu nsiru nafu ġrajja shiħa ta' dak li ġara qabel. Fid-dramm qasir *The Stronger* ta' Strindberg għandna żewġ nisa li waħda minnhom biss titkel-lem, imma minn kliemha toħroġ b'qawwa l-ġrajja ta' għira li t-tnejn kel-lhom għal xulxin minħabba li kienu jhobbu l-istess raġel. Fit-teatru Malti għandna *Erwieh Marbuta* ta' Ġużè Diacono li fiha nsiru nafu x'qed jiġri minn Taras, li qatt ma jidher fuq il-palk, permezz ta' kliem Anja u karat-tri ohra, u l-kliem li hu jgħajjat minn barra l-palk. Fi *Bwani* ta' Francis Ebejer, dak li jiġri fl-Afrika nsiru nafuh permezz tal-ittri li jinqraw fix-xena minn Klara. Sa ċertu punt, insiru nafu x'se jiġri minn dak li jġħid Marċell fuq il-ktieb li kiteb. *Is-Sejħa ta' Sarid* toffri eżempju tajjeb ta' drammi li fih nitgħallmu dwar x'ġara qabel fil-ġrajja ta' mħabba bejn omm Tessa u Fernand. Għandna wkoll *Il-Barrani* ta' Erin Serracino Inglott fejn il-ġrajja tal-qtil ta' missier il-Barrani jġħidhielna l-Barrani nnifsu fi klie-mu. Imbagħad f'*Arbli fuq il-Bjut* ta' Ġużè Aquilina nkunu infurmati dwar il-progress tar-rivoluzzjoni u l-kontro-rivoluzzjoni permezz ta' *newsflashes* fuq ir-*Rediffusion*.

Imma fid-drammi, l-aktar dak modern li jagħfas fuq il-psikoloġija tal-karattri, irridu wkoll insiru nafu x'inhu għaddej fil-ġewwieni ta' moħħ il-persunaġġi. F'xi drammi klassiċi nsibu t-teknika tas-solilokwiju fejn il-persunaġġ jitellem waħdu fuq il-problemi tiegħu. Eżempju li jafu kul-hadd hu s-solilokwiju ta' Hamlet li jibda "To be or not to be". Fit-teatru modern, fejn indaħal l-użu ta' tagħmir tekniku, insibu *Krapp's Last Tape*

ta' Samuel Beckett li fih il-persunaġġ waħdieni jikkellem miegħu nnifsu għax leħnu jkun irrekordjat fuq *tape* magħmul tletin sena qabel: hemm jara x'tibdil għadda minnu f'dan iż-żmien. Fl-att uniku ta' Diacono *Ir-Raġel li Kienet Tħobb* insibu lil Pawlina titkellem waħedha mal-mejjet u b'hekk insiru nafu x'inhu għaddej minn mohħha.

Teknika oħra kif l-awtur juri s-subkonxju tal-persunaġġ hi dik li juri fuq il-palk xi ħolma li johlom. Eżempju tajjeb mill-letteratura Maltija hu *L-Ewwel Jien* ta' Diacono fejn Victor johlom ħolma li fiha ippretenda li ommu titlaq il-ħajja ta' divertiment li hi issimboliżżata minn felli dul-liegħ u tmur tghinu fil-problemi tiegħu, issimboliżżati minn rasu mwahħla fis-siġġu li Vella jkompli jdeffishielu hemm, haġa li turi li Victor kien jaħseb li l-problemi tiegħu kienu ikkaġunati minnu.

Id-djalogo, minħabba l-importanza kbira tiegħu, insibulu tekniki diversi tul iż-żmien u t-tibdil ta' stili drammatiċi. Fit-teatru traġiku Grieg kien jikkonsisti f'battuti aktarx twal, poetiċi għall-aħħar u f'lingwaġġ kollu lwien u xi xixilli li kellu jkun deklamati u kważi kantati. Fi żmien Shakespeare dan f'it kien tiddel u d-djalogar kien fil-parti l-kbira poeżija. Biż-żmien beda jsir aktar naturali u prozajku. Żmien qabel il-miġja tar-realiżmu ta' Ibsen, insibu djalogar ħaj u naturali ħafna fil-kummiedji bħal dawk ta' Carlo Goldoni, nġhidu aħna *La Locandiera* u *La Bottega del Caffè*. Ix-xejriet moderni, l-aktar wara l-bidu tar-realiżmu, huma lejn djalogar f'battuti aktarx qosra u naturali jew realistiċi. Eżempju ta' djalogar fi stil klassiku fil-Malti għandna *Il-Barrani* u *Ir-Raheb* ta' Ser-racino Inglott u *Il-Fidwa tal-Bdiewa* ta' Ninu Cremona. Djalogar realistikku nsibuh fid-drammi ta' Ġużè Chetcuti bħal *Il-Kerrejja* u *Imħuħ Morda*, f'*Ċens Perpetwu* ta' Oreste Calleja u d-drammi ta' Diacono li fl-att uniku *Salib Haddieħor* introduċa t-teknika ta' żewġ djalogi għaddejja fl-istess waqt – haġa li fil-ħajja tiġri tassew u għalhekk tagħti lid-dramm xeħta aktar realistika.

Għidna li fl-imġhoddi d-drammatuġri ma kinux jinqadew ħlief bil-versi tat-traġedja. Imma anki meta l-kummiedja bdiet tinkiteb fi proża, il-forma tal-proża kienet stilizzata u konvenzjonali. Għalhekk kemm il-versi traġiċi u kemm il-proża komika ma kinux jixbhu l-kliem ta' kuljum li wara sar l-ideal tar-realisti.

Bla dubju, drammi li jiżvolġi ruħu f'atmosfera familjari u kontemporanja u li l-persunaġġi tiegħu jgħibu ruħhom bħal nies tassew irid persunaġġi li jikkellmu b'mod verusimili u mhux b'mod letterarju jew artifiċjali. F'sit-wazzjonijiet komuni u bla emozzjoni rappreżentati fuq il-palk, dan hu floku għalkemm mhux interessanti. Imma meta d-drama għandha tkun arti emozzjonali, il-kliem li nitkellmu ta' kuljum ma jasalx biex ifisser sew

tqanqiliet qawwija. Fil-hajja, meta wiehed ikun imqanqal hafna, bosta drabi, jsib ruħu mbikkem. Imma fuq il-palk l-attur ma jistax joqghod żmien twil bla ma jitkellem. Minħabba f'hekk, hafna xeni ta' tqanqil is-sibilhom djalogar maqtuġħ u maħtuf li xi drabi jinħass artifiċjali għall-aħħar.

Għal din ir-raġuni, fi żminijiet riċenti kien hemm min reġa' beda jin-qeda bil-versi għall-kitba tad-drammi għax bil-poeżija wiehed jista' jasal biex ifisser tqanqil li ma jtfissirx bil-proża. Fost dawn il-kittieba nsemmu lil T.S. Eliot f'*Murder in the Cathedral* u *The Cocktail Party* u lil Christopher Fry f'*The Lady's Not for Burning* u *A Yard of Sun*. Fil-letteratura Maltija, id-drammi miktubin f'versi, bħal *Katerina* ta' Luigi Rosato, *Il-Barrani* u *Ir-Rabeħ* ta' Serracino Inglott u *Il-Fidwa tal-Bdiewa* ta' Cremona, huma kollha ta' xeħta klassika-romantika u s'issa ma rajna ebda attentat ta' drammi fuq linji moderni miktub f'versi.

#### IL-BINJA TAL-KARATTRI

Il-binja tal-karattri hija element importanti hafna fid-drama. Il-karattru tal-persunaġġ irid joħroġ mill-azzjoni li jwettaq u mid-djalogu. Dwar il-karattri, id-drammaturgu ma jistax jagħmel kumment dirett biex ipingihom iżjed reali, kif jagħmel ir-rumanzier, imma hu għandu l-vantaġġ li l-persunaġġi tiegħu se jidhru fuq il-palk taħt il-forma tal-atturi tad-demmu u l-laħam. Madankollu, f'xi drammi soċjali li jridu jipprezentaw xi teži, il-karatterizzazzjoni hija meqjusa inqas importanti mill-istess teži. Dan ngħiduh għad-drammi ta' George Bernard Shaw u għad-drammi ta' Ġużè Aquilina li, bħal ta' Shaw, iridu jagħmlu xi propaganda soċjali u għalhekk Aquilina hu aktar interessat li jressqilna din il-propaganda milli li jpingilna karattri mqaxxin tajjeb u individwalizzati. Il-karattri ta' Aquilina mhumiex ħlief għodda f'idejn l-awtur biex iwasslilna t-teži soċjali tiegħu u mhumiex huma li jtkellmu imma l-awtur innifsu.

Fid-drammi klassiku, hafna persunaġġi kienu jridu juru eroiżmu jew nobbiltà ta' karattru. Antigone, il-karattru ta' Sofolke, turi n-nobbiltà tagħha b'għemilha meta tidfen lil huha kontra l-liġi tal-pajjiż. Nuqqas ta' azzjoni minn Hamlet, fil-bidu tad-drammi, turi l-karattru ta' prokrastinazzjoni li kellu imma t-taqbida li għandu fl-aħħar tad-drammi temfasizza d-drammatičità tad-deċiżjoni tiegħu u ssawru eroj.

Karatterestika tad-drammi klassiku u romantiku hi li l-karattri ma jibiddlux jew jiżviluppaw tul id-drammi. Barra dan, il-karattri huma jew ħżiena jew tajbin u m'hemmx triq tan-nofs. Għalhekk mhux ta' b'xejn li meta Ibsen hareġ b'*The Wild Duck* l-udjenza tħawdet għax f'dan id-drammi



ma jispikkax il-karattru hażin għal kollox jew l-eroj. Il-persunaġġ li jgħib it-traġedja f'dan id-dramm hu wiehed sinċier li jwettaq għemilu b'intenzjoni tajba. Dan il-ħolqien ta' karattru fit-triq tan-nofs hu konsistenti mar-realiżmu li jrid johloq karattri tassew umani, karattri kif-insibuhom fil-ħajja flok l-eroj gloriużi inkella l-viljakki bla qalb għal kollox u dejjem. Eroj fuq stil klassiku bħal Edipu u Antigone fil-letteratura Maltija nsibu Il-Barrani, Safja u Ir-Raheb ta' Serracino Inglott u Rożi ta' Cremona f'*Il-Fidwa tal-Bdiewa*. Bħala karattri naturali u realistiċi ta' min isemmi uħud minn dawk ta' *Il-Kerrejja* ta' Ġużè Chetcuti, hafna mill-karattri ta' Diacono u dawk ta' Oreste Calleja fid-dramm realista wahdieni li għandu mxandar s'issa, jiġifieri *Ċens Perpetwu*. Il-karattru komiku jinstab fil-letteratura tal-ilsna kollha, għalkemm f'it-insibuh fit-teatru Malti. Karattri komiċi niltaqgħu magħhom fis-satira ta' Aristofane *L-Agħsafar*, filmkummiedji ta' Shakespeare u ta' Goldoni u bosta awturi oħrajn. Fit-teatru Malti nistgħu nqisu bħala karattru komiku lil Totinu f'*Imħub Morda* ta' Chetcuti u lil Tuteppi f'*L-Għarusa* ta' Diacono. Karattri komiċi imma fl-istess ħin allegoriċi jew satiriċi huma dawk ta' *Ix-Xorrti ta' Mamzell* ta' Ebejer u *Satira* ta' Calleja.

Iżda għalkemm il-karattru komiku fit-teatru Malti f'it-insibuh, niltaqgħu miegħu ta' spiss fit-teatrin li nistgħu nqisuh bħala fergħa tat-teatru. It-teatrin, minkejja li ma nistgħux inqisuh bħala drama letterarja, nahseb li kellu sehem importanti fl-iżvilupp tat-teatru Malti, speċjalment meta nqisu li fit-teatri Maltin, qabel ma l-kitba bil-Malti ħadet sew, dan kien l-uniku tip ta' drama li kien jinħadem. Nistgħu nqisuh wkoll li bħala palk dan laħaq popolarità wisq akbar minn tad-drammi tassew letterarji. L-ewwel drammi ta' xeiħta letterarja għmielha kien *Katerina* ta' Rosato, l-ewwel drammi bil-Malti li nħadem fil-*Manoel* fis-16 ta' Lulju, 1838. Wara, dan id-dramm, miktub bi stil klassiku-romantiku, bil-vers tal-ħdax, sar magħruf bħala *Ix-Xbejba tar-Rdum* u nħadem bosta drabi. Rodato ħareġ dan id-dramm fi ktejjeb u jidher li minnu ddakkru hafna kittieba Maltin li bdew huma wkoll, tul żmien twil wara, ixandru d-drammi tat-teatrin, l-aktar il-fares, li hafna minnhom kienu jkunu traduzzjonijiet. Il-karattri ta' dawn id-drammi melodrammatiċi jew farseski kien ikollhom l-ismijiet tekniċi tagħhom – li juri li kienu sterjotopati u ma jibiddlux, bħal tar-Romantiċiżmu. Hekk, barra l-karattru komiku (imma mhux buffu) imsejjaħ il-*Brilliant*, insibu l-parti tal-*Amoruz*, jiġifieri l-maħbub, il-*Mamm*, karattru aktarx imdaħħal fiż-żmien li jdaħħak għax baħnan, ix-*Xlokk*, li jdaħħak bil-bluhat u l-*Generiku* li kien karattru konvenjenti hafna bid-dmir li jlablab biex itawwal iż-żmien.

## XORTA TA' DRAMA

*It-Tragedja*: id-definizzjoni fundamentali ta' tragedja hija l-ġrajja ta' bniedem ta' ġieh li mill-hena jgħaddi għal tmiem ikrah u ta' dwejjjaq. Dan mhux biżżejjed u hafna drabi fit-tragedja nsibu l-qtil bħala l-element ewlieni. Dan ngħiduh għal *Hamlet*, *Saul*, *Oedipus Rex*, *Il-Barrani* u oħrajn. Il-ġrajjiet koroh u l-preokkupazzjoni bil-mewt huma s-sinsla tat-tragedja. Dawn il-ġrajjiet mhumiex dawk li jiġru ta' kuljum, għalkemm dan ma jiskoraġġix lil hafna biex jaraw riflless tagħhom in'ushom f'Hamelt u bosta karattri oħrajn. Dawn huma ġrajjiet storiċi u dan jishqu hafna fuqu dawk li jimxu wara Aristotile li fil-*Poetika* qal li l-ġrajjiet mhux tas-softu ipprezentati fid-drammi aktar jolqtu l-udjenza jekk jintwerew bħala rappreżentazzjonijiet teatrali ta' fatti li graw tassew flok bħala ġrajjiet misthajla.

Il-konflitt li jwassal għat-tragedja jiġi wara l-ħtija jew l-iżball. Minn hekk kittieba ta' wara Aristotile waslu għall-kunċett tal-ġustizzja poetika. Marbut ukoll ma' dan il-punt insibu l-kunċett wisq importanti tal-katarsi jew tisfija mill-ħtija; dan jinħtieġ studju għalih waħdu li hawn m'hawnx spazju għalih. Il-ġrajja tat-tragedja tagħqad fuq persunaġġ ewlieni bħal *Hamlet*, *Saul*, *Edipu* u *Il-Barrani*. Dawn il-persunaġġi kollha għandhom element ta' kobor u huma slaten jew prinċipijiet. Il-fil tat-tragedja mhux soċjali, bħal tal-kummiedja, imma reliġjuż għax iqiegħed il-bniedem f'konflitt mal-infinit.

Għodda importanti użata fit-tragedja klassika kienet dik tal-kor illi kien jirrapprezenta l-poplu u kien jagħmel il-kummenti tiegħu fuq il-ġrajja tad-dramm. Il-kor isib l-orijini tiegħu fir-ritwal primittivii li harġet minnhom id-drama. Fit-teatru Malti nsibu kor bħal dan f'*Il-Barrani* u *Ir-Raħeb* ta' Serracino Inglott.

*Il-Kummiedja*: it-taqsima ewlenija l-oħra tad-drama hi l-kummiedja. Il-karattri tal-kummiedja mhumiex slaten imma nies ta' livell nofsani jew baxx, kif jidher sew, ngħidu aħna, fid-drammi ta' Sofolke, Shakespeare u Goldoni. Fil-letteratura Maltija karattri bħal dawn insibuhom fil-kummiedja soċjali ta' Aquilina.

L-ambjent tal-ġrajja aktarx ma jkunx mahluq fuq sfond mhux reali imma f'atmosfera familjari. Għalhekk il-kummiedja tidher aktar reali għax il-karattri jitqiegħdu f'ambjent soċjali u aktarx kontemporanju. Il-kummiedja, mela, kwazi dejjem tittratta fuq is-soċjetà u għalhekk twettaq l-għan tagħha billi ttella' fuq il-palk rappreżentanti tas-soċjetà umana li l-udjenza malajr tagħraf bħala rappreżentanti tagħha. Dan japplika għall-kummiedji soċjali ta' Aquilina bħal *L-Inkwiet tas-Sur Martin*, *L-Għira* u *Iż-Żewġ Miżżewġin*.

Karatterisitka fil-plot tal-kummiedja hija l-imħabba u bosta kummiedji jintemmu biż-żwieġ. Fit-tragedja l-imħabba mhux soltu tkun il-punt ewlieni għax dan ikun il-mewt. Waqt li t-tragedja iġġibilna bniedem hieni li fl-aħħar iġġaddi għan-niket u l-mewt, il-kummiedja tressqilna nies f'sit-wazzjoni mhawda u fit-tmiem kollox jispiċċa b'wiċċ il-gid.

L-isem stess tal-kummiedja hu aktar imlewwem minn tat-tragedja, ngħidu aħna, *As You Like It*, *La Bottega del Caffè*, *L-Agħsafar*, *L-inkwriet tas-Sur Martin* u *Ix-Xorti ta' Mamzell*. L-isem tat-tragedja aktarx iġib isem il-protagonista li madwaru tinbena l-ġrajja, bħal *Antigone*, *King Lear*, *Filippo*, *Ir-Rabeb* u *Il-Barrani*.

*Il-Melodrama*: Għalkemm il-melodrama hu f'it wisq jew xejn letterarju, xorta waħda nistgħu nqisuh bħala fergħa tad-drama. Il-melodrama jipprova jqajjem tqanqiliet ta' tragedja fuq ġrajjiet mhux traġiċi biżżejjed. Dan isir billi kollox jiġi mkabbar u esagerat. In-nisġa tad-dramm hija kruda u l-karattri mhumiex żviluppati. Ir-tqanqiliet li thoss l-udjenza huma, għalhekk, artifiċjali minkejja l-għajet ta' partecipazzjoni bħal "ja bhima", "assassin" jew "ja qalbek hadra". Hawn Malta l-melodramm kien jiġbdu hafna l-poplu u nsibu hafna melodrammi originali miktuba minn awturi bħal Toni Dougall jew oħrajn maqluba mit-Taljan bħal dawk ta' Mikielang Borg.

*Il-Farsa*: Il-farsa hi wkoll palk mhux letterarju u fih ma nistennewx xi battuti li jdaħħku bl-intelligenza tagħhom iżda azzjonijiet burleski bħal nies jissuttaw lil xulxin bil-pasti u hwejjeġ bħal dawn. L-istħajil tal-udjenza m'għandux għalfejn jimrah lil hinn minn dak li jiġri fuq il-palk. Kollox hu esagerat u impossibbli biex idaħħak l-udjenza l-hin kollu. Il-farsa kienet dejjem popolari fit-teatrin Malti u nsibu hafna kitba originali jew traduzzjonijiet ta' awturi bħal Toni Dougall, M.A. Borg u m'ilux wisq Charles Clews.

## ŻEWĠ BIĊĊIET PROŻA TA' RUŻAR BRIFFA

LIL Rużar Briffa lkoll nafuh sew bhala poeta liriku kbir fil-letteratura Maltija, imma ftit nafuh bhala kittieb tal-proża, l-aktar b'ilsna oħra. Hawn qed ingibu, bla kummenti xejn, *żewġ essays* tiegħu, wiehed bl-Ingliż u wiehed bit-Taljan. *Modern Progress* deher fl-ewwel harġa tal-*Athenaeum Melitense* (Vol. 1, nru. 1, Marzu, 1926) u *Due Commedie di Carlo Magri Maltese* fit-tieni harġa tal-istess perjodiku (Vol. 1, nru. 2, Ġunju, 1926). Dawn il-kitbiet qed ingibuhom f'*Lehen il-Malti* għax naħsbu li ftit hawn min jaf bihom minħabba li harġiet tal-*Athenaeum Melitense* saru xi ftit rari u l-kopji li għandha l-Università ingħataw ġentilment minn Dr. Edward Sammut.

### MODERN PROGRESS

By ROSARIO BRIFFA

THE world is ever changing, and the whole history of the human race is in fact one record of how each age has improved on the one before it. This steady change, this evolution, has made our world a much better place in which to live than it was in the past. If a man of the past rose from his tomb and witnessed the world of to-day he would be rather sorry for not having been born in a later age.

From the day that the mind began at last to assume some supremacy over brute force, Life, if not altogether enjoyable is slowly but surely being made comfortable. Society has become less cruel to its own members. The lust for blood, the cruel instinct of semi-civilised man, has diminished. Wars are becoming less frequent and are no longer regarded as a sacred means to obtain an end. The scaffold has ceased to exist in many places, and in others it is less frequently erected; the stake has been torn up, the faggot quenched, and the rack and the wheel banished from the so-called codes of justice.

All this is happening because knowledge is no longer an exclusive monopoly in the hands of a very limited few. The number of those who, ceasing to live mere animal life come to have their share in the intellectual life and to find joy and inspiration in the things of the mind, is continually increasing. If many are still ignorant, yet a respect for education and a desire for its acquisition are to be found throughout the whole civilised world. Such increase in the number of educated men has led to an extension of Human Liberty.

Man has become the true master of the world. Time and space are no

longer invincible drawbacks since to-day minutes produce the labours of days, and space has been almost annihilated by the invention of aeroplanes. The freedom of man, as dreamt by the ancient poets, has now been realised. The air, the sea and the earth have been all but subjected to his will by new mechanical inventions which have also made him master of the powers of Nature.

The human mind is now every-where in action, changing the world and adapting it to man's needs. By systematic knowledge it has led to the advancement of science in all its forms. In this way the blessings of physical existence to man, have been much multiplied. Many maladies have been cured and the pains of others very much lessened. That famous line of Shelley has become the motto of Science. 'I wish no living thing to suffer pain'. Many maladies are still to be cured, but the poor sufferer need not despair of making himself heard amongst the 'madding crowd'. Bodily strength is no longer regarded as a criterion of supremacy. He who has the best intelligence let him show it: he shall be heard and he shall lead.

The supremacy that is now given to the mind over the body, has also led to a change in man's moral beliefs. The man of to-day is more Christian than the man of yesterday. To him God is a kind Father and not a powerful Being to whom respect must be paid because of His power. With a greater knowledge of all that concerns spiritual things man has become less superstitious.

Perhaps this moral change of man is, by itself, enough to justify all the changes that have happened in the world since its creation.

## DUE COMMEDIE DI CARLO MAGRI

MALTESE (16.. -1693)

Di ROSARIO BRIFFA

LA nostra tradizione letteraria italiana, fatta eccezione per il cinquecentista Leonardo Abela, si può dire che abbia avuto il suo pieno sviluppo nel Seicento. A ciò giovò in gran parte il mecenatismo dei Cavalieri di Malta, specialmente di quelli italiani. Gli eruditi maltesi, volendo farsi strada nell'Ordine, si diedero specialmente a scrivere storia; ci fa quindi non poca meraviglia il trovare che un nostro scrittore, erudito per giunta, si dedicasse ad un genere letterario poco o niente coltivato dai suoi connazionali: la commedia.

Costui fu Carlo Magri, fratello di quel Domenico, teologo della cattedrale di Viterbo, del quale si sta ripubblicando il noto *Viaggio al Monte Libano* nel periodico 'Malta Letteraria'. Non sappiamo la data della sua nascita; ma siamo certi che egli era più giovane di Domenico, nato nel 1604. Ebbe la sua prima educazione presso i Gesuiti di Malta e compì gli studi a Roma, ove fu fatto protonotario apostolico e prefetto della Biblioteca Alessandrina. Dovette però abbandonare la sua brillante carriera, sembra per causa della vista, e ritornò a Malta, dove venne nominato arciprete della Cattedrale di Gozo. Morì nel 1693.

In italiano il Magri scrisse, oltre le commedie di cui parleremo più giù, due altri lavori, dei quali uno, *Il valore maltese* difeso contro le calunnie di Girolamo Brusoni, venne pubblicato in Roma (Pragonelli 1667), l'altro, il così detto *Zibaldone originale*, giace manoscritto nella nostra Biblioteca (Ms. CCXLIX).

Del primo lavoro il Prof. G.A. Vassallo nel periodico 'L'Arte' parla così: 'Aveva questo (G. Brusoni) scritto un palmo di storia (1625-60), nella quale parlando d'alcuna impresa navale de' Cavalieri di San Giovanni, ne dimostrò qualche disapprovazione. Punto troppo al vivo non aveva il Brusoni; ma quei tempi un colpo di penna era una stoccata. Se n'erano infatti adontati e Cavalieri e Maltesi, ed ecco il Magri a difendere il comun valore.'<sup>1</sup>

Lo Zibaldone, scritto in pessima calligrafia difficilmente leggibile, è una specie di scartafaccio nel quale il Magri registrava, per ordine alfabetico, cose da lui lette e credute di qualche importanza per i suoi studii.

\* \* \*

Le commedie del nostro Magri sono due: *Chi la dura la vince, ossia la Teodolinda*, e *La Reggia è un sogno, ovvero la Costanza*.

Nella prima, Elmondo, figlio del re di Sardegna, s'innamora di Narcissa, damigella di sua madre, e fugge con lei dalla reggia paterna. A quel tempo regnava in Milano Arnolfo, re d'Italia. Presso costui si recano Elmondo e Narcissa e, per sfuggire a qualsiasi riconoscimento, si vestono uno da donna e l'altra da maschio, assumendo Elmondo il nome di Albertina e Narcissa quello di Lamberto. Non trovano però un asilo troppo pacifico nella reggia di Arnolfo, perchè Teodolinda, presunta sorella di costui, diventa gelosa di Albertina (Elmondo), credendola l'amante di suo fratello, e Arnolfo alla sua volta diventa geloso di Lamberto (Narcissa). La Balia, incaricata da Teodolinda di allontanare dal-

<sup>1</sup> 'L'Arte', Anno I, no. 23, p. 5.

la corte Albertina e di unire lei col fratello che ama, riconosce i due paggi travestiti e, mentre informa il re di ciò ecco messi dalla Regina di Sardegna che mostrano Elmondo e Narcissa essere cugini, ed essere Elmondo fratello di Amolfo e Narcissa sorella di Teodolinda. In questo modo Amolfo può sposare Teodolinda ed Elmondo la sua Narcissa.

Questa commedia ha una notevole affinità con *I Fuggitivi Amanti* di Prospero Bonarelli, la quale si fonda sul travestimento del giovane Erminio. Costui, sotto il nome di Laurinda, entra come cameriera in casa di Delia, la quale s'innamora di lui credendolo una donna. L'intreccio s'avviluppa pel contemporaneo travestimento di Lidia, amante di Erminio. Ma tale affinità non è indizio sicuro che la commedia del Bonarelli sia la fonte della commedia del Magri, perchè tali azioni erano comuni ai commediografi del secolo.

Nella commedia del Magri abbiamo due maschere veramente simpatiche: il servo napoletano Broccolo e la Balia. Come maschere non sono certamente invenzioni del Magri; già dal Cinquecento le troviamo in molte commedie, ma in *Chi la dura la vince* esse sono dipinte con tale vivacità che anche oggi piacciono.

Ah! quel Broccolo come è furbo! Ama il padrone, e come! ma — e chi gli dà torto? — ama assai più la sua pelle. No, Milano non gli va a genio, essendo ivi insultato ora da questo ora da quello, e tutta ciò per aver la lingua un po' troppo lunga. Ma in compenso come è vivace la sua lingua, come suona grazioso sulla sua bocca il dialetto napoletano! un dialetto corretto, brioso, non affettato. Ne volete una prova? Eccola.

BALIA — Non lo so già intendere, ha un certo parlar così goffo, mi pare però che vaneggi. Deve essere ubriaco al certo. Serva sua Signor Broccolo bello galante.

BROCCOLO — O Signora Balia vaso la mano de V.S. e ve ringrazio de stò bello saluto che m'avete fatto, con chiamarme bello, e polito, e sulo per chisto bello giudizio che tu hai, te voglio assai bene; e sacce che a Napule, haggio fatto impazzire lo munno co la bellezza e pulizia mia... e sò stato per chesto fine amato da le chiù belle Dame de lo munno.

In dialetto napoletano, anche, troviamo una graziosa canzonetta d'amore che Broccolo canta alla Balia. Non sappiamo però se sia opera originale del Magri, o se egli l'abbia colta dalla bocca del popolo. Certo è così bella che vogliamo trascriverla:

Chisse belle capille spampanate,  
Che quinci, e linci a chessa faccia tiene,  
Nò sò capille, nò, mà sò catene  
Che legano l'amante sbentorate.

Ed io da quanno vinni a sta cetate  
Tanto t'amai e vuozì tanto bene,  
Che'n cuorpo sento chelle brutte pene  
Che patono a' lo' nfemo li dannate.

Però haggi di me compassione  
Levame te prego da sto martoro (*sic!*)  
Con darmi, Berta mia, qualche restoro.

Bella, eh? Altro che secentismo!

E la Balia?... La canzonetta non le piace; il che non le darebbe il diritto di imitare quel demonio dantesco che fece trombetta di un tal luogo. Che volete? Era una balia, o meglio un po' di tutto! Era anche un pochino brontolona e non aveva simpatia per le giovinette: 'son zitelle d'oggi di che nascono sì arrabbiate, che finiti gli undici anni, buona notte, subito andar vorrebbero a marito.' Il peggio era che il marito lo doveva trovare lei, proprio lei che ne era priva! Peccato che il Magri non abbia infuso una parte di questa naturalezza nei dialoghi e nei soliloqui dei personaggi principali! Ecco come parla Arnolfo, quando s'accorge che sta per cadere nella rete tesagli dalla sorella, che lo ama. 'Ma ohimè, ove incauto Arnolfo, lusingato precipitar ti lasciasti? Tu che dal quieto e limpido Arno, il nome prendesti, così intorbidar ed alla rovina precipitar ti lasci... Tu, perchè delle sciocchezze dello effeminato Alcide imitator, nelle fiamme sì furiosamente e volontariamente t'abbagli?' Non sembra che Arnolfo prenda le cose sul serio!...

Nella seconda commedia, *La reggia è un sogno*, Riccardo, principe di Sardegna, viene a congratularsi con Aldoino, nuovo re di Maiorca, e gli promette in isposa la sorella Adelaide, mentre alla sua volta il principe sardo deve sposare Costanza, sorella del re maiorchino. Or Adelaide, viaggiando per Maiorca, viene colta da una tempesta, fa naufragio e si salva a stento sulla costa del regno del futuro sposo. Ivi trova un goffo villano vestito da re e, credendolo lo sposo, si pente di aver lasciato la patria e decide di non svelarsi. Intanto Costanza viene accusata di un turpe delitto da un cortigiano che ella ha respinto, e, secondo la legge del paese, deve essere sepolta viva. Riccardo si veste da sacerdote e va ad interrogarla intorno al delitto; ma, trovatala innocente, accetta di



battersi per lei in un torneo e vince. Così Costanza può riprendere la libertà; ma quando Riccardo le si presenta a chiederle la mano non vuol sapere di lui. Allora egli le si svela come il cavaliere che ha combattuto per lei. Adelaide alla sua volta viene a conoscere il suo errore, e le due coppie possono unirsi in matrimonio felicemente.

L'azione di questa commedia è diciamo così, più originale di quella della prima, ma è trattata pesantemente. La lingua è fredda, preziosa, vaga, i soliloqui frequenti, le declamazioni comunissime. Anche qui, come nell'altra commedia, i personaggi principali non destano alcun interesse. Ecco come parla del suo amore Aldoino:

'O Adelaide che, per goderti ben presto, i momenti anni, e i giorni secoli sembranmi, affinché se le tue bellezze con morti colori effi-  
giate, spirante mi resero, non dispererò già, che nelle tue fattezze vive e leggiadre io non m'abbia a rivivere...'

Questa maniera affettata di parlare si trova anche in molti altri dialoghi. Riccardo e Costanza così si dichiarano il loro amore.

RICC... sino l'ultimo mio respiro, qui fisso mi fermerò ad adorarti.

COST... ed io sino l'ultimo mio fiato ad incenerirmi nel vostro ardore sempre immobile starò.

Certamente qui siamo in pieno secentismo. Tra i personaggi secondari merita di essere ricordato il Pedante, la sola maschera che si trovi in questa commedia. Costui è un po' filosofo — se filosofi si possono chiamare quelli la cui sola occupazione è di dir parole vane e pompose — ed un po' cortigiano. Il poveretto deve anche fare il buffone, per allontanare la noia dal re, il quale è di natura malinconico. Ma il sorriso esce languido in quei giri di parole, in quei sofismi poco originali, in quei ghiribizzi miranti a dimostrare che 'la reggia è un sogno'.

\* \* \*

Il nostro Magri scrisse le due commedie menzionate a Roma. Il Cianfar nelle sue addizioni alla *Malta Illustrata* dell'Abela, di queste commedie non fa nessuna menzione. G.A. Vassallo, professore di Letteratura Italiana alla nostra Università, parlando delle opere del Magri nel periodico *l'Arte* menziona solo la prima di tali commedie, che venne pubblicata a Ronciglione nel 1674 e dedicata alla Duchessa D.A. Maria Albertini Strozzi. Una copia a stampa di essa è conservata nella nostra Biblioteca nella Misc. CXXIX.

Dell'altra commedia, *La Reggia è un sogno*, nessun biografo del Mag-

ri sembra aver fatto menzione. A noi venne indicata dal Prof. V. Laurenza nel Ms XXII della nostra Biblioteca, non autografo. È dedicata al Gran Maestro Niccolò Cottoner. A piè del frontespizio si legge: 'In Viterbo, per il Martinelli, con licenza de' superiori'; il che ci fa pensare che anch'essa sia stata pubblicata o almeno preparata per la pubblicazione.

In tutte e due le commedie l'autore è designato col nome anagrammatico di Marco Lergi, Maltese. L'epiteto di maltese, del resto, si trova costantemente nelle opere dei fratelli Magri.

Queste due commedie hanno una notevole importanza per lo studio della Letteratura Italiana in Malta, perchè mostrano una certa maturità di pensiero e di espressione che raramente si trova in altri scrittori maltesi del Seicento. Si sa bene quale era la sorte della commedia erudita in quel secolo. Il pubblico non ne voleva sapere; preferiva l'altra, la commedia dell'arte o a soggetto, che gli offriva scene ridicole e lazzi volgari. La commedia letteraria, per rendersi piacevole si rifece lasciva, si servì, per destar interesse, di innumerevoli ritrovamenti e riconoscimenti, infine diventò quel che più tardi i francesi chiamarono 'pochade'. Ma mentre la 'pochade' può piacere per la vivacità dell'azione, la commedia letteraria presentazioni freddissime. 'Poggiano sempre sui servi, sui naufragi. L'inutilità delle scene, i soliloqui, le sfrontatezze delle serve e dei parassiti *m'annoiano*... Tutto è affettazione. E quando la frase comica è languida, non ferisce, non punge, io *m'irrito* in tal modo che straccerei tutte le commedie'. Così giudicava fin d'allora G.C. Capaccio; e il Belloni, confermando dopo tre secoli tale giudizio, dice: 'Tutto ciò che nelle commedie... può interessare, cioè gl'intrecci e i personaggi, tutto si ritrova pure nei canovacci della commedia improvvisa; quel che di letterario vi misero gli autori, cioè lingua e stile, ha pregi limitatissimi, se pure ne ha; è una prosa inelegante, spesso scorretta, che con quelle sue goffaggini, que' suoi ghirigori, e quelle sue scipite banalità, quelle sue insulse arguzie, quei suoi scherzi volgari *annoia e irrita*.'<sup>2</sup>

Il Magri commediografo è vero figlio del suo tempo. Le azioni delle sue commedie, come abbiamo visto, sono piuttosto morali; ma non destano grande interesse; nè si può dire che egli abbia usato una lingua corretta, nè che abbia fuggito le frasi sonanti e ricercate!...

Ci duole di non poterci trattenerci più a lungo sulle sue commedie per mancanza di tempo e di spazio. Ne abbiamo dato questi brevi cenni, sperando così di destar in altri la curiosità di leggerle per intero.

<sup>2</sup> BELLONI *Il Seicento*; Milano, Vallardi, pp. 281, 284.

### Kronaka tal-Attivitajiet tal-Għaqda

- Marzu 1972: Hareġ l-ewwel għadd tal-perjodiku letterarju ġdid *Il-Musbieh* maħruġ mill-Fergħa Kulturali tal-Għaqda. Il-Bord Editorjali hu magħmul minn Mario Costa B.A.(Hons.), Ġorġ Muscat, Mario L. Falzon u J.P. Portelli.
- 26 ta' Marzu 1972: Żjara tas-Sepolkri tal-Ġimgha l-Kbira.
- 3 ta' Mejju, 1972: Lejla Letterarja fit-Tejtru tal-Università, il-Belt.
- 19 ta' Novembru, 1972: Żjara fiċ-Ċimiterju tal-Addolorata fejn inqaw xi poeżiji u ntqal xi talb fuq l-oqbra ta' kittieba Maltin.
- 7 ta' Diċembru, 1972: Laqgħa ġenerali tal-Għaqda fit-Tejtru tal-Università. Elezzjoni tal-membri tal-Kumitat.
- 14 ta' Diċembru, 1972: L-ewwel laqgħa tal-Kumitat Ċentrali.
- 21 ta' Diċembru, 1972: Lejla letterarja tal-Milied.
- 18 u 20 ta' Jannar, 1973: L-Għaqda hadet sehem fil-konkors tad-drammi mniedi mit-Tejtru Manoel bl-att uniku *Is-Sendug* ta' Gino Muscat Azzopardi.
- 19 ta' Frar, 1973: Tliet membri tal-Kumitat tal-Għaqda, Mario Costa, Ġorġ Muscat u Mario L. Falzon, irrappreżentaw l-Għaqda fl-ewwel laqgħa tal-Kunsill Ċentrali tal-Malti f'Palazzo Caraffa, il-Belt.

*Stampat I-M.U.P.*

060773400